

प. बंगालमधील दुर्गापूजा मंडळांना १ लाख १० हजार अनुदान

कोलकाता - पश्चिम बंगालच्या मुख्यमंत्री ममता बॅनर्जी यांनी यावर्षी दुर्गापूजा समित्यांसाठी मदत जाहीर केली आहे. कोलकात्याच्या नेताजी इंगडोअर स्टेडियममध्ये झालेल्या बैठकीनंतर मुख्यमंत्र्यांनी घोषणा केली की, यावर्षी राज्य सरकार प्रत्येक दुर्गा पूजा समितीला १ लाख १० हजार रुपयांची आर्थिक मदत देईल. गेल्या वर्षी दिलेल्या ८५ हजारांपेक्षा ही रक्कम २५ हजारांनी जास्त आहे. राज्यातील ४० हजार दुर्गापूजा समितींना त्याचा लाभ मिळणार आहे. वीजबिलातही ८० टक्के सूट देण्याचे निर्देश दिले आहेत. यंदा दुर्गापूजा ५ ऑक्टोबरला सुरू होणार असून, विसर्जन २ ते ४ ऑक्टोबरदरम्यान होईल. महाराष्ट्रातील गणेशोत्सव मंडळांनाही अशा प्रकारे सरकार अनुदान देणार का, अशी चर्चा आता गणेशभक्तांमध्ये सुरू झाली आहे.



ऑर्केस्ट्राचा परवाना परत केला बारचा टेवला! कदमांवर पुन्हा टीका



सावली बार प्रकरणावरून अडचणीत आलेले शिंदे गटाचे आमदार व गृहराज्यमंत्री योगेश कदम यांच्या कुटुंबाची या प्रकरणी पुरती नाचव्ही झाल्यावर त्यांनी आज सावली बारचा ऑर्केस्ट्राचा परवाना सरकारला परत केला. मात्र, त्यांनी रेस्टोबार आणि हॉटेलचा परवाना अजूनही आपल्याकडे ठेवला आहे. त्यावरूनही विरोधकांनी त्यांना धारेवर धरत मुख्यमंत्री देवेंद्र फडणवीस यांनी त्यांचा राजीनामा घ्यावा, अशी मागणी पुन्हा केली आहे. त्या बारवर तीनदा घाडी पडल्या तरी परवानाधारक कदम कुटुंबावर कारवाई का झाली नाही, असा सवाल उबाठाचे अनिल परब यांनी विचारला.

दमानिया कदमांविरुद्ध कायदेशीर लढाई लढणार

सावली बारचे प्रकरण चर्चेत असतानाच सामाजिक कार्यकर्त्या अंजली दमानिया यांनी कदम कुटुंबाविरुद्ध कायदेशीर लढाई लढणार असल्याचे म्हटले आहे. त्या म्हणाल्या की, कदम कुटुंबियांच्या सर्व शैक्षणिक संस्था, कंपन्या, योग, सिद्ध अशा नावाने असलेल्या विविध डेव्हलपमेंट कंपन्यांची कुंडली मी काढली आहे. त्यांच्या कंपन्यांचे कुठे कुठे प्रकल्प सुरू आहेत, त्याचे तपशील, रत्नागिरीमधील त्यांच्या शैक्षणिक संस्थांची संपूर्ण माहिती गोळा केली आहे. माझ्यापर्यंत प्रचंड प्रमाणात माहिती आली आहे. त्यातून मोठ्या प्रमाणात आर्थिक व्यवहार समोर आले आहेत. या सगळ्या माहितीचा अभ्यास करून मी त्यांच्या विरोधात न्यायालयात लढा देणार आहे.

■ मुंबई

मुंबईतील कांदिवली येथील सावली बारवर मुंबई पोलिसांनी काही दिवसांपूर्वी धाड टाकली होती. या बारमधून २२ बारबाला आणि चार कर्मचाऱ्यांना ताब्यात घेतले होते. या बारचा परवाना गृहराज्यमंत्री योगेश कदम यांच्या आई ज्योती कदम यांच्या नावावर असल्याचे त्यावेळी उघड झाले होते. विश्वाण पर्रिदेचे उबाठाचे आमदार अनिल परब यांनी या

विषयावर सभागृहात आवाज उठवला होता. त्यांनी या बारचा परवाना योगेश कदम यांच्या कुटुंबियांच्या नावावर असल्याचे सांगून त्याची कागदपत्रे सादर केली होती. मुख्यमंत्री देवेंद्र फडणवीस यांनी योगेश कदम यांचा राजीनामा घ्यावा, अशी मागणी त्यांनी केली होती. या प्रकरणी टीका झाल्यावर योगेश कदम यांचे वडील आणि माजी मंत्री रामदास कदम यांनी खुलासा केला

» पान ७ वर

चौफुल्यात टोय टोय करू नका अजित पवार यांचे बेफाम वक्तव्य

■ पुणे

पुणे जिल्हा मध्यवर्ती बँकेच्या कार्यक्रमात भाषण करताना अजित पवार म्हणाले की, तुम्ही आता राष्ट्रवादी काँग्रेस पक्षाचे पदाधिकारी आहात. तुमच्याकडून कोणतीही चूक होऊ देऊ नका. चौफुल्याला तडफडू नका. कुठे जाऊन टोय टोय गोळीबार करू नका. दगात गोळ्या झाडू नका. त्यामुळे पक्षाची बदनामी होते. विशेष म्हणजे ज्यांच्या भावावर चौफुल्यात गोळीबाराचा आरोप आहे ते आमदार शंकर मांडेकर यांच्या समोरच अजित पवारांनी ही तंबी दिल्याने याची जोरदार चर्चा होत आहे.

भोरचे आमदार शंकर मांडेकर यांच्या भावाला काही दिवसांपूर्वी चौफुला येथील कला केंद्रात गोळीबार केल्याबद्दल अटक करण्यात आली होती. या प्रकरणामुळे राज्यात खळबळ उडाली होती. मांडेकर यांच्या भावावर गुन्हाही दाखल झाला होता. आज पुणे जिल्हा मध्यवर्ती बँकेत मांडेकर यांच्या मतदारसंघातील काही कार्यकर्त्यांचा राष्ट्रवादी काँग्रेसमधील पक्षप्रवेशाचा कार्यक्रम पार पडला. या कार्यक्रमात अजित पवारांनी वैष्णवी हगवणे प्रकरणावरदेखील भाष्य केले. ते म्हणाले की, काही जण



राज्याचे उपमुख्यमंत्री आणि राष्ट्रवादी काँग्रेसचे अध्यक्ष अजित पवार यांनी आज आपल्या पक्षाचे नेते व कार्यकर्त्यांची कानउघाडणी केली. जपून बोला असा संदेश कार्यकर्त्यांना देताना तेच बेफाम बोलले.

चुकीच्या पद्धतीने आरोप करत आहेत. कोणाच्या घरात काय घडले, कोणाला त्रास दिला गेला, हा सगळा तपासाचा विषय आहे. पण आमच्यावर गरज नसताना बोट दाखवणे चुकीचे आहे. आम्ही लग्नाला

उपस्थित राहिलो, तर त्यात आमचा काय दोष? आम्ही त्यांना सुनेला त्रास द्यायला सांगितला का? उद्या सरपंचाच्या घरी लग्न असेल. त्याने बोलावले तर आम्ही जाणार. आम्हाला काय माहिती, तो पुढे काय दिवा लागणार आहे. आम्हाला माहिती असेल तर आम्ही नाही जाणार. उपमुख्यमंत्री म्हणून काम करताना मी नीट वागले आणि बोलले पाहिजे. माझ्या प्रत्येक शब्दाचे शूटिंग चालू आहे. पूर्वी म्हणता यायचे की, मी असे बोललो नाही. कारण काही पुरावा नसायचा. तो ३५ वर्षांपूर्वीचा काळ गेला. आता लगेच दाखवताना, बघा काय बोलला? आणि ते एकदा नाही तर तेच तेच... लोक म्हणतात, हा कितीदा बोलला आणि काय सांगतो, बोलला नाही. असे टॅक्निक चालू आहे. त्यामुळे तारतम्य ठेवून बोला. लोकांचा माझ्यावर विश्वास आहे. लोक म्हणतात की, हा बोलला म्हणजे नक्की आता आपले काम होणार. आता जबाबदारी वाढल्यापासून मी चांगले बोलायचा प्रयत्न करतो. आता बघा, मी सगळ्यांना फोटो काढू दिले. शेवटी मला तुमची आणि तुम्हाला माझी गरज आहे. आणून एक परिवार झालो आहोत. एकमेकांचा दुस्वास करायला एकत्र आलेलो नाही.

लाडकी बहीणच्या जुलै हप्त्यासाठी सामाजिक न्यायचे ४१० कोटी वळवले

■ मुंबई

शासनाला सत्तेत आणणारी लाडकी बहीण योजना आता शासनालाच जड जात असून, लाडक्या बहिणींना जुलै महिन्याचा हसा देण्यासाठी पुन्हा एकदा सामाजिक न्याय विभागाच्या ४१० कोटी रुपयांचा डल्ला मारण्यात आला आहे. राज्यातील मागासवर्गीय विद्यार्थ्यांसाठीच्या विविध योजनांसाठी ठेवलेला हा निधी वळवल्यामुळे मागासवर्गीय विद्यार्थ्यांवर अन्याय होत आहे.

राज्य सरकारने सामाजिक न्याय व आदिवासी विभागाचा तब्बल १ हजार ८२७ कोटींचा निधी आतापर्यंत लाडकी बहीण



योजनेसाठी वळवला आहे . एका फटक्यात विट्स हॉटेल विकत घेणारे या खात्याचे मंत्री संजय शिरसाट आपल्या

खात्याचा निधी यावेळीही वाचवू शकलेले नाहीत. याआधी आदिवासी विभाग, मग सामाजिक न्याय विभाग आणि आता पुन्हा सामाजिक न्याय विभागाचा निधी घेतला गेला आहे.

लाडकी बहीण योजनेचे जुलै महिन्याचा हसा अद्याप देण्यात आला नाही. याच हप्त्यासाठी सामाजिक न्याय विभागाचा ४१० कोटींचा निधी वळवला आहे. गेल्या काही महिन्यांमध्ये विविध पद्धतीने छाननी करून

» पान ७ वर

उद्धव ठाकरे ३ दिवसीय दिल्ली दौऱ्यावर जाणार

■ मुंबई

आगामी विधानसभा निवडणुकीच्या पार्श्वभूमीवर इंडिया आघाडीच्या महत्त्वाच्या बैठकीसाठी उबाठाचे पक्षप्रमुख उद्धव ठाकरे येत्या ६ ते ८ ऑगस्ट दरम्यान दिल्ली दौऱ्यावर जाणार आहेत. त्याच पार्श्वभूमीवर आज खासदार संजय राऊत यांनी मातोश्री निवासस्थानी जाऊन उद्धव ठाकरे यांची भेट घेतली.

महाराष्ट्राच्या राजकारणात सध्या सुरू असलेल्या घडामोडी तसेच उद्धव आणि राज ठाकरे या दोन बंधूंच्या एकत्र येण्यामुळे बदललेली राजकीय समीकरणे या हद्दीने इंडिया आघाडीची ही बैठक महत्त्वाची मानली जात आहे. भविष्यात उद्धव आणि राज निवडणुकीसाठी एकत्र येणार असतील तर महाविकास आघाडी राज ठाकरे यांचे स्वागत करेल का, हा प्रश्न आहे. इंडिया आघाडी ही देशपातळीवर आणि राज्याच्या स्तरावर महाविकास आघाडी किंवा त्यातील घटक पक्षांनी स्वतंत्र निर्णय घ्यावेत का, यासंदर्भात या बैठकीत चर्चा होण्याची शक्यता आहे.

अनिल अंबानींच्या अडचणीत वाढ ईडीकडून समन्स! मंगळवारी चौकशी

■ मुंबई

उद्योगपती अनिल अंबानी पुन्हा एकदा अंमलबजावणी संचालनालयाच्या (ईडी) रडारवर आले आहेत. १७,००० कोटी रुपयांच्या कथित कर्ज घोटाळ्याप्रकरणी ईडीने त्यांना चौकशीसाठी समन्स बजावले असून, ५ ऑगस्ट रोजी दिल्लीतील ईडी मुख्यालयात हजर राहण्याचे आदेश देण्यात आले आहेत. याआधी, गेल्या आठवड्यात मुंबईतील त्यांच्या ३५ हून अधिक ठिकाणी ईडीने छापे टाकले होते. त्यानंतर



हे समन्स बजावण्यात आले आहेत. त्यामुळे अंबानी यांच्या अडचणींमध्ये आणखी वाढ होण्याची शक्यता वर्तवली जात आहे. २०१७ ते २०१९ दरम्यान येस बँकेने त्यांच्या कंपन्यांना सुमारे ३,००० कोटी रुपयांचे बेकायदेशीर कर्ज मंजूर केले होते. यामध्ये रिलायन्स पॉवर आणि रिलायन्स इन्फ्रास्ट्रक्चर या कंपन्यांचा समावेश आहे. मात्र, या कंपन्यांनी स्टॉक एक्सचेंजला दिलेल्या निवेदनात, या छाप्यांचा त्यांच्या कामकाजावर कोणताही परिणाम झालेला नसल्याचे म्हटले आहे.

दौंडच्या यवतमध्ये दोन गटांत दगडफेक आक्षेपार्ह पोस्टनंतर तणावाचे वातावरण

■ पुणे

पुणे जिल्ह्यातील दौंड तालुक्यातील यवत गावात आज व्हॉट्सअॅपवरील एका आक्षेपार्ह पोस्टवरून दोन गटांत तणाव निर्माण झाला. या घटनेनंतर आक्रमक झालेल्या जमावाने दगडफेक, दुचाकींना आग लावणे आणि प्रार्थस्थळाची तोडफोड केली. यवत पोलिसांनी अश्रूधुगच्या नळकांड्यांचा वापर करून परिस्थिती नियंत्रणात आणली.

यवतमधील नीलकंठेश्वर मंदिरात २६ जुलै रोजी छत्रपती



शिवाजी महाराज यांच्या पुतळ्याची विटंबना केल्याची घटना ताजी असतानाच एका समुदायाच्या तरुणाने व्हॉट्सअॅपवर एक आक्षेपार्ह पोस्ट केली. या

पोस्टची माहिती मिळताच गावात तणाव निर्माण झाला. त्यानंतर दुपारी १२ वाजताच्या सुमारास यवतचा आठवडी बाजार बंद करण्यात आला.

» पान ७ वर

शिवसेना पक्ष-चिन्हावर तातडीच्या सुनावणीला सुप्रीम कोर्टाचा नकार

■ नवी दिल्ली

‘शिवसेना पक्ष-चिन्ह कोणाचे’, या मुद्यावर तातडीने सुनावणी घेण्यास सर्वोच्च न्यायालयाने आज नकार दिला. आगामी स्थानिक स्वराज्य संस्थांच्या निवडणुकांच्या पार्श्वभूमीवर ठाकरे गटाने केलेली ही मागणी फेटाळल्याने, उद्धव ठाकरे यांना मोठा धक्का बसला आहे.

आज सकाळी ठाकरे गटाच्या वतीने ज्येष्ठ वकील देवदत्त कामत यांनी न्यायालयासमोर या प्रकरणाचा उल्लेख करत तातडीच्या



सुनावणीची विनंती केली. स्थानिक निवडणुका जवळ आल्यामुळे, पक्षाचे नाव आणि चिन्ह यावरील स्पष्टता आवश्यक असल्याचे त्यांनी नमूद केले. मात्र न्यायालयाने ही विनंती फेटाळत तातडीच्या सुनावणीस नकार दिला. यापूर्वी हे प्रकरण २० ऑगस्टला

सूचीबद्ध होते. परंतु आता या दिवशीही सुनावणी अनिश्चित आहे. कारण या प्रकरणाची सुनावणी करणारे न्या. सूर्यकांत हे १९ ऑगस्टपासून सुरू होणाऱ्या एका अन्य घटनापीठाचे सदस्य आहेत. यामुळे दोन्ही प्रकरणांची एकाच वेळी सुनावणी अशक्य आहे.

दुधाच्या खरेदीदरात एक रुपयाने वाढ

■ पुणे

पुणे जिल्हा सहकारी दूध उत्पादक संघाने (कात्रज दूध संघ) गाय दूध खरेदी दरात आजपासून प्रति लीटर १ रुपयांची वाढ लागू करण्यात आली. ३.५ फॅट व ८.५ एसएनएफ असलेल्या दुधाचा खरेदी दर ३२ रुपयांपासून ३३ रुपये इतका करण्यात आला आहे. दूध उत्पादक शेतकऱ्यांच्या मागणीनंतर संघाच्या व्यवस्थापन समितीची बैठक झाली. या बैठकीत खरेदी दरात एक रुपयाने वाढ करण्याचा निर्णय घेण्यात आला. यामुळे शेतकऱ्यांना थोडा आर्थिक दिलासा मिळणार आहे. मात्र, ग्राहकांसाठीच्या विक्री दरात कोणतीही वाढ करण्यात आलेली नाही.

मतांच्या चोरीचा आमच्याकडे ठोस पुरावा

■ मुंबई

केंद्रीय निवडणूक आयोग मतांची चोरी करत आहे. याचा आमच्याकडे ठोस पुरावा असून, तो बाहेर काढल्यास मोठा धमाका होईल, असा घणाघात विरोधी पक्षनेते व काँग्रेस खासदार राहुल गांधी यांनी केला.

बिहार विधानसभा निवडणुकीच्या पार्श्वभूमीवर आयोगातर्फे पुन्हा पडताळणी केल्यानंतर आज या याद्या प्रकाशित करण्यात आल्या. त्या संदर्भात राहुल गांधी म्हणाले की, निवडणूक आयोग मतदार कर्ण्याचा निर्णय घेण्यात आला. यामुळे याद्यांमध्ये गडबड करून मतांची चोरी करत आहे. मी हे उगाच बोलत नाही. माझ्याकडे ठोस पुरावे आहेत. आयोग केवळ भाजपासाठी काम करत आहे. हे काम करणाऱ्यांना

आम्ही सोडणार नाही. त्यांना शोथून काढू ते सेवानिवृत्त झाले तरी त्यांचा पर्दाफाश करणार. या गैरप्रकारातील तथ्ये जेव्हा आम्ही जनतेसमोर आणू तेव्हा सगळ्यांना कळेल की आयोग कशाप्रकारे काम करत आहे. मध्य प्रदेशात आम्हाला पहिल्यांदा संशय

राहुल गांधींचा दावा

आला. महाराष्ट्राच्या निवडणुकीत तो अधिक बळावला. त्यानंतर आम्ही सहा महिन्यांपासून यातील गैरप्रकारांचा शोध घेतला. त्यातून आमच्या हाती जे लागले आहे, ते लोकांसमोर आणले तर मोठा स्फोट होईल. या देशात निवडणूक आयोगच राहणार नाही. आयोगाने तब्बल एक कोटी नवीन मतदारांची भर घातली आहे.

माघी गणेशोत्सवातील रखडलेले विसर्जन अखेर आज होणार

■ मुंबई

माघी गणेशोत्सवात रखडलेल्या प्लास्टर ऑफ पॅरिस (पीओपी)च्या उंच गणेशमूर्तींच्या नैसर्गिक जलस्रोतात विसर्जनास मुंबई उच्च न्यायालयाने परवानगी दिली आहे. त्यामुळे तब्बल १७७ दिवसांपासून विसर्जनाच्या प्रतीक्षेत असलेल्या कांदिवलीच्या डहाणूकरवाडीचा श्री आणि चारकोपच्या राजा या दोन महत्त्वाच्या गणेशमूर्तींचे उद्या विसर्जन होणार आहे. मुंबई महानगरपालिकेने कृत्रिम तलावात मूर्ती विसर्जनाची व्यवस्था केली होती. मात्र संबंधित मंडळांनी यास नकार देत न्यायालयाचा दरवाजा ठोठावला. न्यायालयाच्या निकालानंतर दोन्ही मंडळांनी समाधान व्यक्त केले आहे. उद्या दुपारी १ वाजता चारकोप सेक्टर ९ येथून मिरवणुकीस सुरुवात होणार आहे.

छाया संघटनेची मागणी

स्पष्टीकरण द्यावे, अशी मागणी केली आहे.

विजयकुमार घाडगे म्हणाले



की, माणिकराव कोकाटे यांचा राजीनामा का घेतला नाही? तुम्ही त्यांची नियुक्ती क्रीडा खात्यावर केली, हा अत्यंत चुकीचा निर्णय आहे. असंवेदनशील व्यक्तीला

तुम्ही मंत्रिपद दिले आहे. हा शेतकऱ्यांवर अन्याय आहे.

देवेंद्र फडणवीस या मंत्रिवदलावर म्हणाले की, रमीच्या घटनेनंतर मोठा रोष निर्माण झाला होता. त्या संदर्भात अजित पवार आणि एकनाथ शिंदे अशी सगळ्यांनी चर्चा केली आणि त्यांचे काढू बदलले. मंत्र्यांनी बेशिस्त वर्तन केले तर कारवाई करणार. धनंजय मुंडेंनी तीन वेळा माझी भेट घेतली आहे. त्यात मंत्रिपदाबद्दल चर्चा झाली नाही. मंत्रिपदाची चर्चा धनंजय मुंडे यांच्या स्तरावर होत नाही.

» पान ७ वर

उपराष्ट्रपती पदासाठी ९ सप्टेंबरला निवडणूक

■ नवी दिल्ली

माजी उपराष्ट्रपती जगदीप धनखड यांनी काही दिवसांपूर्वी प्रकृतीच्या कारणामुळे तडकाफडकी पदाचा राजीनामा दिल्यानंतर नव्या उपराष्ट्रपतीपदाच्या निवडणुकीसाठी प्रक्रिया सुरू झाली आहे. निवडणूक आयोगाने आज निवडणुकीची घोषणा केली असून, ९ सप्टेंबर रोजी मतदान आणि मतमोजणी होणार आहे.

या निवडणुकीसाठी २१ ऑगस्टपर्यंत उमेदवारी अर्ज दाखल करता येणार आहे. निवडणुकीत

लोकसभे आणि राज्यसभेचे मिळून एकूण ७८२ सदस्य मतदान करतील. यामध्ये लोकसभेचे ५४२ आणि राज्यसभेचे २४० सदस्य आहेत. बहुमतासाठी ३९४ मते मिळवणे आवश्यक आहे. सध्याच्या संसदीय स्थितीचा विचार करता राष्ट्रीय लोकशाही आघाडीचे (एनडीए) पारडे जड मानले जात आहे. दोन्ही सभागृहांतील मिळून एनडीएकडे सुमारे ४२२ खासदारांचे संख्याबळ आहे, जे आवश्यक बहुमतापेक्षा अधिक आहे. त्यामुळे एनडीएचा उमेदवार सहज विजय मिळवेल, असा अंदाज आहे.

तामिळनाडूत भाजपाला धक्का! पनीरसेल्वम ‘एनडीए’तून बाहेर

■ चेन्नई

तामिळनाडूचे माजी मुख्यमंत्री आणि अभाअद्रमुक पक्षाचे नेते ओ. पनीरसेल्वम यांनी भाजपाच्या नेतृत्वाखालील ‘एनडीए’तून बाहेर पडण्याचा निर्णय जाहीर केला आहे.त्यांच्या पक्षाचे ज्येष्ठ नेते पी.एस. रामचंद्रन यांनी या निर्णयाची घोषणा केली.मुख्यमंत्री एम. के. स्टॅलिन यांच्यासोबत मॉर्निंग वॉक केल्यानंतर काही तासांतच त्यांनी हा निर्णय घेतला आहे. त्यामुळे याबाबत राजकीय वर्तुळात चर्चा सुरू आहेत. पनीरसेल्वम यांनी या



निर्णयानंतर म्हटले की, एनडीएतून बाहेर पडण्याचा निर्णय का घेण्यात आला ते सर्वांनाच माहिती आहे. याबाबत अधिक भाष्य करण्याची गरज नाही. पनीरसेल्वम हे आता लवकरच

राज्याच्या काही भागांचा दौरा करणार असून भविष्यात कोणाशी आघाडी करावयाची याचा निर्णय राजकीय स्थितीनुसार घेतला जाईल. पनीरसेल्वम यांनी पंतप्रधानांच्या भेटीसाठी वेळ मागितली होती. मात्र, त्यांना भेटीची परवानगी नाकारली होती. या नकारानंतर त्यांनी सर्व शिक्षा अभियान निधी वितरित करण्यात झालेल्या विलंबाबद्दल सोशल मीडियावर केंद्र सरकारवर जाहीर टीका केली.या घडामोडीनंतर त्यांनी भाजपाला धक्का देत एनडीएतून बाहेर पडण्याचा निर्णय घेतला आहे.

ईडीची अंदमानला पहिली धाड काँग्रेसच्या माजी खासदारांवर कारवाई

■ पोर्ट ब्लेयर

निकोबारच्या आर्थिक गुन्हे शाखेने या संदर्भात गुन्हा नोंदवला होता. या बँकेत काही बोगस कंपन्या स्थापन करून त्याद्वारे नियमबाह्य कर्ज व ओव्हरड्राफ्ट सेवा देण्यात आल्याचे तपासात आढळले आहे. कुलदीप राय शर्मा यांच्याशी संबंधित या कंपन्या असून त्याचा लाभ त्यांना झाल्याचे ईडीला आढळले आहे. ईडीची ही कारवाई काँग्रेसच्या प्रमुख नेत्यावर करण्यात आल्यामुळे पुन्हा एकदा या कारवाईविषयी प्रश्नचिन्ह उपस्थित झाले आहे. सर्वोच्च न्यायालयानेही एका सुनावणी दरम्यान ईडीच्या कारवायांवर कठोर ताशेरे ओढले होते.

बंगळुरुमध्ये खंडणीसाठी अल्पवयीन मुलाची हत्या

■ बंगळुरु

कर्नाटकातील बंगळुरुमध्ये खंडणीसाठी निशित या १३ वर्षीय अल्पवयीन मुलाचे अपहरण करून हत्या करण्यात आली. बनरघट्टाजवळून त्या मुलाचे अपहरण करण्यात आले. बनरघट्टा येथील कागलीपूर रोडवर त्याचा अर्धवट जळालेला मृतदेह आढळला. या ठिकाणापासून त्याचे घर अवघ्या आठ किलोमीटर अंतरावर आहे. निशित हा अराकेरे येथील वैश्य बँक कॉलनीच्या शांतनिकेतन ब्लॉकमध्ये राहणारा आणि क्राइस्ट स्कूलमधील आठवीला विद्यार्थी होता. त्याचे वडील अच्युत जेसी हे बंगळुरुतील एका नामांकित महाविद्यालयात व्याख्याता असून, आई एका नामवंत आयटी कंपनीत कार्यरत आहे. या प्रकरणी पोलिसांनी दोघांना अटक केली असून त्यांपैकी एक आरोपी निशितच्या घराचा कारचालक असल्याचे उघड झाले आहे.

सरकारी विमा क्षेत्रातील कर्मचारी संघटनांचे महाधरणे आंदोलन

■ मुंबई

एलआयसीप्रमाणे समसमानता राखणारा वेतन करार मिळाला पाहिजे,अशा मागणीसाठी सरकारी विमा क्षेत्रातील जीआयईएआयए आणि जाइंट फोरमच्या बलाढ्य मित्र संघटनांनी दिल्लीच्या जंतरमंतरवर महाधरणे आंदोलन केले.या आंदोलनाला पाठिंबा दर्शविण्यासाठी आपचे खासदार संजय सिंग आणि राज्यसभा खासदार कानैरेड संदेश, काँग्रेस पक्षाचे माजी खासदार भित्तिरा यांनी दिला. त्यासोबत एआयटीयुसीच्या महासचिव अमरजित कौर यांनी मार्गदर्शन करत या मागणीविषयी कर्मचाऱ्यांच्या

२७ गावांतील कामगारांना १५ ऑगस्टला नियुक्तीपत्रे

■ कल्याण

गेल्या १० वर्षांपासून कल्याण-डोंबिवली महापालिकेत समाविष्ट केलेले २७ गावांतील कामगार पालिकेच्या सेवेत कार्यरत आहेत. तरीही या कामगारांना कायम सेवेत घेतले नव्हते.मात्र आता राज्य सरकारने याबाबतचे आदेश दिले असून प्रशासनाकडून कामगारांची पोलिस पडताळणी आणि आरोप्य तपासणी पूर्ण होताच या कामगारांना टप्प्याटप्प्याने नियुक्तीपत्र दिली जातील. पहिल्या टप्प्यातील नियुक्तीपत्रे १५ ऑगस्ट रोजी दिली जातील,असे आश्वासन

कॅनडात परदेशी लोकांना पालकांसह राहता येणार

■ ओटावा

कॅनेडियन नागरिकत्व मिळालेले किंवा कायमस्वरुपी रहिवासी असलेल्या परदेशी नागरिकांसाठी एक नवीन योजना आणली असून या योजनेनुसार कॅनडाचे सरकार परदेशी नागरिकांना आपल्या पालकांना,आजी-आजोबांना त्यांच्यासोबत राहण्यासाठी बोलावण्याची संधी देणार आहे.याचा सर्वाधिक फायदा भारतीयांना होणार आहे. परदेशी नागरिकांनी कॅनडाच्या आयआरसीसी अंतर्गत २०२० मध्ये अर्ज केले आहेत,अशा लोकांना सध्या या योजनेचा लाभ घेता

लंडनमधील हॉस्पिटलजवळ डबल डेकर बसला आग

■ लंडन

मध्य लंडनमधील ग्रेट पोर्टलँड स्ट्रीटवरील हॉस्पिटलजवळ डबल डेकर बसला आग लागल्याने एकच गोंधळ उडाला. प्रवाशांना बसमधून सुरक्षितपणे बाहेर काढण्यात आले आणि या घटनेत सुदैवाने कोणतीही दुखापत झालेली नाही. ग्रेट पोर्टलँड स्ट्रीट परिसरात सकाळी ६.५० वाजता ८८ क्रमांकाच्या बसच्या मागच्या बाजूला आग लागली.त्यामुळे पोलिसांनी रस्त्यावरील दोन्ही बाजूची वाहतूक बंद केली होती.या घटनेची माहिती मिळताच लंडन अग्निशमन दलाचे जवान घटनास्थळी दाखल झाले.जवानांनी पाण्याचा मारा करत सकाळी ७ वाजता ही आग आटोक्यात आणली.ही आग नेमक्या कारणामुळे लागली हे मात्र उघड झाले नाही.



माजी उपराष्ट्राध्यक्ष हॅरिस राजकीय संन्यास घेणार

■ वॉशिंग्टन

अमेरिकेच्या माजी उपराष्ट्राध्यक्ष कमला हॅरिस यांनी राजकारणातून संन्यास घेण्याचे संकेत दिले आहेत. एका मुलाखतीत त्यांनी म्हटले आहे की, सध्या अमेरिकेतील राजकीय व्यवस्था मोडीस आल्यामुळे आपण हा निर्णय घेत आहोत. कमला हॅरिस म्हणाल्या की, सध्या अमेरिकेतील व्यवस्था मोडकळीस आली आहे. अर्थात अमेरिकन लोकशाहीची



मूलभूत मूल्ये इतकी मजबूत आहेत की ती येणाऱ्या आव्हानांचा सहज मुकाबला करू

शकतील. मी अनेक वर्षे पदावर घालवली आहेत. त्यामुळे आता यापुढे कोणत्याही पदासाठी न लढण्याचे ठरवले आहे. अगदी कॅलिफोर्नियाच्या गव्हर्नरपदाच्या शर्यतीतही मी नाही. मी लोकांची सेवा करणे काही सोडणार नाही. मी माझे संपूर्ण जीवन लोकांच्या सेवेसाठी घालवले आहे. माझ्या कॅलिफोर्निया राज्यावर माझे प्रेम आहे. मी इथे अ‍ॅटर्नी जनरल व संसद सदस्य म्हणून काम केले आहे. आता मात्र मी कोणत्याही पदासाठी लढणार नाही.

म्हापशात मध्यरात्री अपघात दोन तरुणांचा जागीच मृत्यू

■ म्हापसा

उत्तर गोवा जिल्ह्यातील बार्देश तालुक्यातील साळगाव येथे बुधवारी मध्यरात्री दोन दुचाकींची समोरसमोर जोरदार टक्कर झाली. या भीषण अपघातात दोन्ही दुचाकी चालक जागीच ठार झाले, तर पाठीमागे बसलेले दोघेजण जखमी झाले. जखमींमध्ये एका रक्णीचा समावेश आहे. मोहम्मद फराज (३०) व ओमकार कारापुरकर (२५) अशी या अपघातातील मृत चालकांची नावे आहेत. तर जखमींमध्ये फराजची बहीण

जुबीन सुल्ताना व दुसऱ्या दुचाकीवरील दिपेश पेडणेकर यांचा समावेश आहे. ते गंभीर जखमी झाले आहेत. फराज आणि जुबीन हे परा येथून साळगावच्या दिशेने जात असता ओमकार आणि दीपेश हे दोघे साळगाव येथून परच्या दिशेने जात होते. साळगाव येथील रस्त्यावर आल्यानंतर दोन्ही दुचाकींत समोरसमोर धडक बसली. यात फराज आणि ओमकार हे दोघे जागीच ठार झाले. या अपघातातील दोघा जखमींवर गोमेकांत उपचार सुरू आहेत. हा अपघात साळगाव-परा रस्त्यावर साधारण रात्री साडेबारा वाजताच्या सुमारास घडला.

बुलडाण्यात शिंदेच्या शेकडो कार्यकर्त्यांचा ठाकरे गटात प्रवेश

■ बुलडाणा

बुलडाणा जिल्ह्यातील मेहकर विधानसभा मतदारसंघ हा कायमच शिवसेनेसोबत राहिला आहे. शिवसेनेचे दोन गट पडल्यानंतरही या मतदारसंघात शिवसेनेचे (ठाकरे गट) उमेदवार सिद्धार्थ खरात हे प्रचंड मतांनी निवडून आले होते. आता स्थानिक स्वराज्य संस्थेच्या निवडणुकीसाठीदेखील खरात मैदानात उतरले आहेत. याच पार्श्वभूमीवर खरात यांच्यावर विश्वास ठेवत शिंदे गटात गेलेल्या शेकडो कार्यकर्त्यांनी खरात यांच्या नेतृत्वात पुन्हा ठाकरे गटात प्रवेश केला.

राजस्थानात पावसाचा कहर! ६९ वर्षांनंतर विक्रमी पाऊस

■ जयपूर

राजस्थानात जुलै महिन्यात जोरदार पाऊस झाला असून ६९ वर्षांपूर्वीही असाच विक्रमी पाऊस झाल्याचे हवामान तज्ज्ञांनी म्हटले आहे. राजस्थानात या महिन्यात तब्बल २८५ मिलीमीटर पावसाची नोंद झाली. त्यामुळे अनेक भागात जनजीवन विस्कळीत झाले आहे. राजस्थानात या आधी १९५६ साली जून महिन्यात सर्वाधिक ३०८ मिलीमीटर पाऊस झाला होता. त्यानंतर जुलै महिन्यात सरासरी १६१.४ मिलीमीटर पावसाची नोंद झाली होती. यावर्षी राजस्थान व उत्तर प्रदेशच्या वर कमी दाबाचे क्षेत्र निर्माण झाल्यामुळे जयपूर, शेखावाटी, विकानेरसह अजमेर, कोटा, भरतपूर,



झाला. या पावसामुळे राजस्थानातील नद्यानाल्यांना पूर आले असून अनेक गावांचा संपर्क तुटला आहे. पावसाने शहरांमधील जनजीवनही विस्कळीत झाले. विविध शहरांना जोडणारे व

चुरु, तारानगर आदी भागात जोरदार पाऊस झाला. धौलपूर, सीकर व रामगढ मध्येही सरासरी १५० मिलीमीटर पाऊस झाला. या पावसामुळे राजस्थानातील असून अनेक गावांचा संपर्क तुटला आहे. पावसाने शहरांमधील जनजीवनही विस्कळीत झाले. विविध शहरांना जोडणारे व

मुंबई विमानतळावर ८ कोटींचा गांजा जप्त

■ मुंबई

मुंबईतील छत्रपती शिवाजी महाराज आंतरराष्ट्रीय विमानतळावर सीमाशुल्क (कस्टम) विभागाच्या अधिकाऱ्यांनी ८ कोटी रुपयांचा गांजा जप्त केला. ही कारवाई दोन दिवस करण्यात आली. यात ४ आरोपींना अटक करण्यात आली. छत्रपती शिवाजी महाराज आंतरराष्ट्रीय विमानतळावर बँकांकडून आलेल्या विमानात तीन संशयास्पद प्रवाशांना सीमाशुल्क अधिकाऱ्यांनी थांबवले होते. त्यांच्या सामानाची झडती घेतली असता, १.९९० किलो गांजा आढळला. त्याची किंमत बाजारात सुमारे २ कोटी रुपये आहे. मुंबई विमानतळावर आज ही बँकांकडून विमान आले होते. यातील एका प्रवाशाकडून ६.२२ किलो गांजा जप्त करण्यात आला. याची बाजार किंमत ६ कोटी रुपये आहे. याबसबत पोलिसांनी सांगितले की, आरोपींनी हे गांजाचे पाकीट काळ्या आणि पारदर्शक व्हॅक्यूम पाकिटामध्ये टाकून ते ट्रॅली बॅगमध्ये लपवले होते.

नायर वैद्यकीय महाविद्यालयाचे कॅन्टीन बंद

■ मुंबई

नायर वैद्यकीय कॉलेज आणि रुग्णालयाच्या वसतिगृहातील कॅन्टीन गेल्या दोन महिन्यांपासून बंद आहे.त्यामुळे या रुग्णालयातील सुमारे ४५० वैद्यकीय विद्यार्थ्यांना जेवणाच्या अडचणी येत आहेत. सकाळच्या नाश्ट्यापासून रात्रीच्या जेवणापर्यंत सवलतीच्या दरात येथे जेवण मिळत होते. मात्र गेल्या दोन महिन्यांपासून कॅन्टीन बंद असल्याने विद्यार्थ्यांची गैरसोय होत आहे. रुग्णालय प्रशासनाने आवारातील दुसऱ्या कॅन्टीनमधून जेवणाची व्यवस्था केली असली तरी विद्यार्थ्यांनी याठिकाणी

विद्यार्थ्यांची गैरसोय

परवाना नव्हता आणि कराराच्या अटींचे उल्लंघन करून त्याने भाडे भरण्यासही कसूर केली होती. कॅन्टीनच्या कामकाजात अनेक अनियमितता आढळून आल्या. त्यामुळे कॅन्टीनची सेवा थांबविण्यात आली आहे. आता नवीन पुरवठादार निवडण्यासाठी निविदा प्रक्रिया सुरू केली आहे.

खड्ड्यामुळे दुचाकी घसरली ६१ वर्षांच्या वृद्धाचा मृत्यू

■ पुणे

पुण्यातील औंध परिसरातील रस्त्यावरील खड्ड्यामुळे एका ६१ वर्षांच्या वृद्धाचा मृत्यू झाला. जगन्नाथ काशिनाथ काळे असे मृत व्यक्तीचे नाव आहे. ते औंधमधील राहुल हॉटेलसमोरच्या रस्त्यावरून आपल्या दुचाकीने जाताना तेथील खड्ड्यामुळे त्यांची दुचाकी घसरली आणि मागून आलेल्या चारचाकीने त्यांना चिरडले. ही घटना तेथील सीसीटीव्ही कॅमेऱ्यात कैद झाली. याचा व्हिडिओ सध्या समाज माध्यमांवर व्हायरल होत आहे. या व्हिडिओवर पुणेकर संताप व्यक्त करत असून या मृत्यूला जबाबदार कोण, असा प्रश्न उपस्थित करत आहेत.

मडगाव रेल्वे स्थानकावर परप्रांतीय कामगारांची चौकशी

■ मडगाव

गोव्यातील मासेमारी हंगाम आजपासून सुरू झाला आहे. या पार्श्वभूमीवर येथील रेल्वे स्थानकावर परराज्यातून विविध कामांसाठी येणाऱ्या परप्रांतीय कामगारांची संख्या वाढली आहे. त्यामुळे आता कोकण रेल्वे पोलिसांकडून कामगारांच्या चौकशी मोहीम सुरू केली आहे. काल दिवसभरात तर १६० कामगारांची चौकशी करण्यात आली. दक्षिण गोवा पोलिसांनी कुटुंबण जेटीवर येणाऱ्या परप्रांतीय कामगारांची नोंद राखण्यासाठी पडताळणी व चौकशी सुरू केली आहे. मडगाव रेल्वे स्थानकावर बाहेरून रेल्वे गाडी आल्यानंतर येणाऱ्या परप्रांतीय कामगारांकडून त्यांची ओळखपत्रे व इतर कागदपत्रांची पडताळणी केली जात आहे. मंगळवारी रात्रीपासून ही तपासणी सुरू झाली असून आतापर्यंत १६० कामगारांची चौकशी केली आहे. ही तपासणी यापुढेही सुरूच राहणार असल्याचे सांगण्यात आले.



पावसाने विश्रांती घेतल्याने कोयनेचे दरवाजे दोन फुटांवर

■ कराड

गेल्या काही दिवसांपासून कोयना धरणांतर्गत येणाऱ्या सर्वच पाणलोट क्षेत्रात पावसाने विश्रांती घेतली आहे. त्यामुळे या धरणाच्या सहा वळी दरवाजातून होणारा विसर्ग कमी करण्यात आला आहे. हे दरवाजे चार फुटांवरून दोन फुटांवर करण्यात आले आहेत. तरीही धरणात १९,५६८ क्युसेक्स पाण्याची आवक होत असून धरणातील पाणीसाठा ८६.०४ टीएमसी झाला आहे. सध्या या धरणाच्या दरवाजातून विनावापर १०,५७१ व पायथा वीजगृहातून वीजनिर्मिती करून २,१०० असे एकूण १२,६७१ क्युसेक पाणी पूर्वेकडे कोयना नदीपात्रात सोडण्यात आले आहे. या धरणाचा विसर्ग कमी केल्याने पाटण, कराडसह शेजारील सांगली व कोल्हापूर जिल्ह्यातील पुराचा धोका कमी झाला आहे.

शिंदे दिल्लीहून परतताच मध्यरात्री शिवसेनेत पक्षप्रवेश

■ ठाणे

संध्याकाळी दिल्लीहून मुंबईत परतले. शिंदे दिल्ली दौऱ्यावर असतानादेखील यवतमाळमधील पदाधिकारी, कार्यकर्ते पक्ष प्रवेशासाठी ठाण्यात एक दिवस मुक्कामी राहिले होते. याबाबत उपमुख्यमंत्री शिंदे यांनी त्यांचे कौतुक केले. आज सकाळी नेर येथील उबाठा आणि काँग्रेस पक्षातील अनेक पदाधिकाऱ्यांनी शिंदे गटात प्रवेश केला. एकनाथ शिंदे आणि मंत्री संजय राठोड यांच्या उपस्थितीत हा पक्षप्रवेश सोहळा पार पडला. एकनाथ शिंदे काल



नगरपालिकेचे उबाठाचे माजी नगराध्यक्ष पवन जयस्वाल, सुनीता जयस्वाल, वनिता मिसळे, नगरसेवक संदीप गायकवाड, दिलीप म्हस्के, साजिद शरिफ, नगरसेविका सरिता सुने, दर्शना इंगोले, अल्पसंख्याक आघाडी

माजी जिल्हाध्यक्ष रिझवान खान, गणेश शैलकावार, काँग्रेसचे जिल्हा सरचिटणीस लोकेश इंगोले, माजी जिल्हा परिषद सदस्य राकेश नेमनवार, पंचायत समिती उपसभापती संतोष बोडेवार, माजी सभापती अभय डोंगरे, विविध सहकारी संस्थेचे अध्यक्ष विलास ठाकरे, संचालक राहुल देहणकर, उबाठाचे महागाव शहर समन्वयक अविनाश देशमुख, भाजपा पदाधिकारी तेजस ठाकरे, उबाठाचे सनवाचे पदाधिकारी रुपेश ठाकरे, अमोल जाधव, शुभम राठोड, निलेश भारती या पदाधिकाऱ्यांनी शिंदे गटात प्रवेश केला.

रेल्वेच्या दर्जेदार सेवेचे काय?

जगातील सर्वात मोठे रेल्वेचे जाळे म्हणून भारताचा उल्लेख होत असतो. काही लाख किलोमीटर किंवा रेल्वे मार्ग रोज काही कोटी प्रवाशांची ने-आण करण्याबरोबरच कोट्यवधीचा माल वाहून नेण्याचे कामही रेल्वेकडून होत असते. सरकारच्या रेल्वे या एकमेव खात्यामध्ये तितकेच मोठे मनुष्यबळही काम करीत असते. ही रेल्वे जरी ब्रिटिश काळात सुरू झाली असली तरी तिचा खऱ्या अर्थाने विकास किंवा ती सामान्य माणसापर्यंत आणि अधिकाधिक गावांपर्यंत पोहोचवण्याचे काम स्वतंत्र भारतातच झाले. रेल्वेचा एकूण प्रचंड व्याप लक्षात घेऊनच स्वतंत्र रेल्वे अंदाजपत्रक सादर होत असे. परंतु स्वतंत्र अंदाजपत्रक सादर होऊनही रेल्वे मार्गांच्या विकासाचा वेग वाढत नव्हता. गेल्या दहा पंधरा वर्षांमध्ये हा वेग बऱ्याच प्रमाणात वाढला. आपण अनेक बाबतींबाबत जगाशी तुलना करीत असतो. त्या तुलनेमध्ये भारताच्या रेल्वेला विकासासाठी खूप मोठी झेप घ्यावी लागेल. त्याची आता आता कुठे सुरुवात झालेली आहे. त्याचे महत्त्वाचे कारण म्हणजे जगातल्या सर्वाधिक लोकसंख्या असलेल्या भारतात सुरक्षित आणि स्वस्थ सार्वजनिक परिवहन व्यवस्था म्हणून रेल्वेलाच लोकांकडूनही पसंती मिळाली आहे. अगदी काश्मिरपासून कन्याकुमारीपर्यंत किंवा राजस्थानातील कोटपासून ते पश्चिम बंगालमधल्या कोलकातापर्यंत रेल्वे मार्गांचे प्रचंड जाळे भारतातल्या वेगवेगळ्या प्रांतांना जोडण्याचेच काम करते. भारतीय रेल्वे पूर्ण जागतिक दर्जाची होईल की नाही माहीत नाही. परंतु सामान्य माणसाला चांगल्या दर्जाचा प्रवास उपलब्ध करून द्यायचे काम रेल्वे मंत्रालयाने केले पाहिजे. यावर्षाच्या अंदाजपत्रकामध्ये जवळपास दहा लाख कोटीपेक्षा जास्त रकमेची तरतूद रेल्वे विकासासाठी केली गेली. गेल्या पाच वर्षांत जवळपास पन्नास हजार किलोमीटरपेक्षा जास्त नवे रेल्वे मार्ग टाकले गेले. आतादेखील जवळपास अकरा हजार कोटींचे नवे प्रकल्प मंजूर केले गेले आहेत. ज्यामध्ये पर्यावरण स्नेही रेल्वे प्रवास असे उद्दिष्ट ठेवले असतानाच देशातल्या तेरा राज्यांमध्ये नव्याने ५७४ किलोमीटरचे नवे जाळे टाकले जाते आहे.

बराच भाग दुर्लक्षित

वर्षानुवर्षे देशाचा असा विशिष्ट भाग होता की, ज्याकडे दुर्लक्ष झाले आहे. विशेषतः ईशान्य भारतात किंवा जम्मू काश्मिरमध्ये रेल्वे मार्ग टाकणे कठीण आहे असे समजून कोणतेही प्रयत्न झाले नव्हते. विशेषतः डोंगरदऱ्यात किंवा ग्रामीण भागाला रेल्वेने जोडण्याचे विशेष प्रयत्न केले गेले नव्हते. आता त्याला प्राधान्य दिले जाते आहे. जसे आसाममधील जलपायगुडी परिसरातील रेल्वे मार्गांचे चौपदरीकरण केले जाणार आहे. विशेष म्हणजे महाराष्ट्रातल्या नागपूर, इटारसी दरम्यान चौथी मार्गिका टाकली जाईल. तर छत्रपती संभाजीनगर आणि परभणीदरम्यान रेल्वे मार्गाचे दुपदरीकरण केले जाणार आहे. मराठवाड्यासारख्या औद्योगिकदृष्ट्या विकसित होत असलेल्या भागात चांगली रेल्वे सेवा असणे गरजेचे होते. अनेक वर्षांची मागणी लक्षात घेऊनच या मार्गांचे दुपदरीकरण केले जाते आहे. गेल्या काही

वर्षात रेल्वे मंत्रालयाचा रेल्वे जाळे विस्तारण्याचा निर्धार निश्चितच दिलासादायक ठरतो. परंतु यासोबत सध्या असलेल्या रेल्वे प्रवासाचा दर्जा आणखी सुधारणे तितकेच महत्त्वाचे आहे. मुंबईसारख्या आर्थिक राजधानीतून देशाच्या सर्व भागांत रेल्वे जातात. परंतु सामान्य प्रवाशांसाठी विनावातानुकूलित ज्या गाड्या आहेत तिथल्या व्यवस्थांमध्ये अमूलाग्र बदल होण्याची आवश्यकता आहे. लांब पल्ल्याच्या गाड्यांमधली गैरव्यवस्था ही रेल्वेलादेखील मान खाली घालायला लावेल अशा प्रकारची असते. अनेक डब्यांमधली प्रचंड अस्वच्छता आणि वेळापत्रकांबाबतही होणारा गोंधळ प्रवाशांची कसोटी पाहणारा ठरतो. म्हणजे एकीकडे बुलेट ट्रेन सुरू करण्याचे आभिष दाखवले जाते आणि वेळेपेक्षा प्रचंड लेट धावणाऱ्या गाड्यांचे प्रमाणही वाढत असते. मुंबईसारख्या प्रचंड गर्दीच्या शहरातल्या उपनगरी सेवेचे परिपूर्ण नियोजन होऊ शकत नाही. किंबहुना उपनगरी गाड्यांमधील या गर्दीवर कोणताही बुलेट उपाय रेल्वे मंत्रालयाला शोधता आलेला नाही. खरे तर लालुप्रसाद यादव रेल्वे मंत्री असताना आहे त्याच रेल्वे मार्गांवर आणखी एक उन्नत रेल्वे मार्ग उभारण्याची कल्पना मांडली गेली होती. ज्यातून सकाळ संध्याकाळी होणाऱ्या गर्दीचे विकेंद्रीकरण होऊ शकले असते.

महाराष्ट्राबाबत उदासीनता

महाराष्ट्राच्या बाबतीत अजूनही बऱ्याच सुधारणा आवश्यक ठरतात. देशातले प्रमुख जंक्शन म्हणून भुसावळ रेल्वे स्थानकाकडे पाहिले जाते. परंतु तिथली गैरव्यवस्था दुर्दैवीच म्हणावी लागते. नको त्या स्थानकांचे आधुनिकीकरण आणि सुशोभीकरण होते आहे. परंतु भुसावळच्याबाबतीत बरीच सापत्न वागणूक दिली जाते. नाशिक, पुणे, ही दोन महत्त्वाची महानगरे असून गेल्या दहा वर्षांत घोषणा होऊनही एका किलोमीटरचाही रेल्वे मार्ग होऊ शकला नाही. नाशिक हे कुंभमेळ्याचे ठिकाण मानले जाते. परंतु नाशिकपासून दोनशे किलोमीटरवर असलेल्या गुजरात राज्याला जोडणारा एकही रेल्वे मार्ग टाकता आलेला नाही. नाशिकचे तीर्थक्षेत्र म्हणून असलेले महत्त्व आणि औद्यगिकरणासाठी आवश्यक असलेल्या पायाभूत सुविधांसाठी हा रेल्वे मार्ग आवश्यक ठरतो. अर्थात यासाठी राज्य सरकारने पाठपुरावा करण्याची आवश्यकता आहे. त्या त्या भागातल्या खासदारांनी हे प्रश्न धसास लावले पाहिजेत. अर्थातच महाराष्ट्र सरकारने संपूर्ण राज्याचा अभ्यास करून कोणकोणत्या भागासाठी रेल्वे मार्गांची आवश्यकता आहे याचा कृतीआराखडा सादर केला पाहिजे. जागतिक आर्थिक केंद्र करण्याची घोषणा होते. पण त्याच महाराष्ट्रात रेल्वेसारख्या महत्त्वाच्या परिवहन सेवेबाबत उदासिनता दाखवली जाते. केवळ भरमसाठ वंदे भारत गाड्या सुरू करून लोकांना खुश करता येणार नाही. ज्या भागात रेल्वे पोहोचलेलीच नाही त्या भागातल्या लोकांना दिलासा मिळाला पाहिजे. म्हणूनच रेल्वेचे जाळे विस्तारत असताना ग्रामीण भागाचा विचार होणं आणि दर्जेदार सेवा मिळणं या दोन्ही गोष्टी दुर्लक्षित होता कामा नयेत.



सिराज आणि प्रसिद्धची प्रभावी गोलंदाजी इंग्लंडचा पहिला डाव २४७ धावांवर आटोपला



■ लंडन

पहिल्याच दिवशी भारताची अवस्था ६ बाद २०४ धावा अशी झाली होती. आज दुसऱ्या दिवशी भारतीय फलंदाज मैदानावर जास्त वेळ तर धरू शकले नाही. करुण नायरने सर्वाधिक ५७ धावा करून ऍंगच्या गोलंदाजीवर पायचीत झाला. त्यानंतर वॉशिंग्टन सुंदर (२६), मोहम्मद सिराज (०), प्रसिद्ध कृष्णा (०) झटपट बाद झाल्याने भारताचा पहिला डाव २२४ धावांवर संपला.

मकाऊ ओपन सुपर बॅडमिंटन स्पर्धा लक्ष्य सेन आणि मन्नेपल्ली उपांत्य फेरीत

■ मकाऊ

भारतीय बॅडमिंटनपटू लक्ष्य सेन आणि थरुन मन्नेपल्ली यांनी आपल्या उपांत्यपूर्व फेरीच्या लढती जिंकून मकाऊ ओपन सुपर ३०० बॅडमिंटन स्पर्धेच्या पुरुष एकेरीच्या उपांत्य फेरीत प्रवेश केला. उद्या दोन्ही उपांत्य फेऱ्या होणार आहेत. त्यात पहिल्या उपांत्य फेरीत मन्नेपल्ली मलेशियाच्या जे. होहशी आणि दुसऱ्यांमध्ये लक्ष्य सेन पाचव्या मानांकित इंडोनेशियाचा ए. फरहानशी भिडणार आहे.

जगात ४७ व्या क्रमांकावर असलेल्या २३ वर्षीय मन्नेपल्लीने आक्रमक खेळ करत ७५ मिनिटांच्या लढतीत चीनच्या

निवडणूक आयोगाने रिंकूचे ब्रॅड अॅम्बेसेडर पद काढले

■ नवी दिल्ली

निवडणूक आयोगाने क्रिकेटपटू रिंकू सिंगचे ब्रॅड अॅम्बेसेडर पद काढून घेतले. या निर्णयामुळे त्याच्या चाहत्यांना धक्का बसला. मतदार जागरूकता मोहिमेत रिंकू सिंग सहभागी होता. आयोगाने त्यांच्याशी संबंधित सर्व प्रचारात्मक साहित्य काढून टाकण्याचे आदेश दिले. याबाबत जिल्हा प्रशासनाला पत्रही लिहिले. त्याचा साखरपुडा जैनपूरमधील मच्छली शहर येथील सपा खासदार प्रिया सरोज यांच्याशी झाला होता. हेच कारण सांगून निवडणूक आयोगाने हा निर्णय घेतला. निवडणूक आयोगाने म्हटले की, रिंकूचे सपा खासदाराशी असलेले संबंध राजकीय पक्षापातीपणाला कारणीभूत ठरू शकतात.आता त्यांचे संबंध राजकीय पक्षाशी जोडलेले मानले जाऊ शकतात.

माजी क्रिकेटपटू प्रवीण भोईर ठाणे पालिकेतून सेवानिवृत्त

ठाणे - माजी क्रिकेटपटू आणि ठाणे महापालिकेच्या नौपाडा कोपरी प्रभाग समितीचे कार्यालयीन अधीक्षक प्रवीण भोईर निहित वयोमानानुसार पालिकेतून सेवानिवृत्त झाले. त्यानिमित्ताने त्यांना त्यांच्या सहकाऱ्यांनी प्रेमाचा निरोप दिला. भरवशाचा मध्यमगती कोलंदाज अशी ओळख असलेल्या प्रवीण भोईर यांनी टाईम्स शिल्ड आणि ठाणे वैभव आंतर कार्यालयीन स्पर्धेत ठाणे महापालिकेचे प्रतिनिधित्व केले होते.

क्रिकेटपटू अभिमन्युच्या वडिलांचा निवड समितीला संतप्त सवाल

■ नवी दिल्ली

भारतीय क्रिकेट संघाचा युवा फलंदाज अभिमन्यु ईश्वरनला अजूनही कसोटी पदार्पणाची संधी मिळाली नाही. या सततच्या दुर्लक्षामुळे अभिमन्युचे वडीलही निराश झाले. त्यांनी आपली खंत व्यक्त करताना सांगितले की, मी अभिमन्युच्या कसोटी पदार्पणासाठी आता दिवस नाही, तर वर्षं मोजत आहे. ३ वर्षांपासून तो वाट पाहत आहे. खेळाडूचे काम आहे धावा करणे आणि अभिमन्युने ते करून दाखवले आहे.

ते पुढे म्हणाले की, काही लोक म्हणतात की, ऑस्ट्रेलियाच्या दौऱ्यावर भारतीय ‘अ’ संघाकडून खेळताना अभिमन्युने चांगली कामगिरी केली नाही. म्हणून त्याला संधी मिळाली नाही. ठीक आहे. मी हे मान्य करतो. पण बॉर्डर-गावस्कर मालिकेपूर्वी अभिमन्युने धावा केल्या. तेव्हा करुण नायर संघातही नव्हता. दुलीप करंडक आणि इराणी चपकासाठी करुणची निवडसुद्धा झाली नव्हती.

भारतीय संघाला चोख प्रत्युत्तर देण्याच्या इराद्याने मैदानावर उतरलेले इंग्लंडचे सलामीवीर फलंदाज झॅक क्रॉली आणि बेन डकेट यांनी जोरदार फटकेबाजी सुरू केली. त्यांची भागिदारी ९१ धावांवर पोहोचताच बेन डकेट ४३ धावा करून आकाश दीपच्या गोलंदाजीवर माधारी परतला. त्यानंतर मोहम्मद सिराज आणि प्रसिद्ध कृष्णाने आक्रमक गोलंदाजी केली. त्यामुळे इंग्लंडच्या हॅरी ब्रूक (५३) आणि झॅक क्रॉली (६४) यांना वगळता इंग्लंडच्या इतर फलंदाजांना मोठी खेळी करता आली नाही.

ऑली पोप २२, जो रूट २९, जेकब बेथेल ६, जेमी स्मिथ ८, जेमी ओव्हरटन ०, गस अ‍ॅटकिन्सन ११ धावा करून बाद झाले. त्यामुळे इंग्लंडने २४७ धावांपर्यंत मुसंडी मारता आल्याने पहिल्या डावात भारतीय संघावर २३ धावांची आघाडी घेतली. त्यानंतर फलंदाजीसाठी उतरलेल्या भारतीय सलामीवीर यशस्वी जयस्वाल आणि के. एल. राहुलने नाबाद ४७ धावांची भागिदारी केली होती. मात्र त्यानंतर के. एल. राहुल ७ धावा करून बाद झाला. त्यामुळे भारताने २७ धावांची आघाडी घेतली होती.

मेरूसी वानरखेडेवर क्रिकेट खेळणार

■ मुंबई

अर्जेन्टिनाचा दिग्गज फुटबॉलपटू लिओनेल मेरूसी १४ वर्षांपांतर भारतात येणार आहे. तो १३ ते १५ डिसेंबर या कालावधीत भारतात राहणार आहे आणि एकूण ३ ठिकाणांना भेट देणार आहे. मुंबईच्या वानखेडे स्टेडियमवर मेरूसी सचिन तेंडुलकर, विराट कोहली आणि रोहित शर्मा यांच्यासोबत क्रिकेट सामना खेळणार आहे. या दौऱ्यात तो दिल्ली आणि कोलकातालाही भेट देईल. या दौऱ्यात मेरूसी कोलकाताला देखील जाईल आणि तेथे ईर्डन गार्डन्समध्ये त्याचा सन्मान देखील केला जाईल.

महाराष्ट्र शासन अंगीकृत मुंबई इमारत दुरुस्ती व पुनर्रचना मंडळ (म्हाडाचा विभागीय घटक) दूरध्वनी क्र. ०२२- २४१८१६९१

ई-निविदा क्र.का.अ./फ-उ. / मुं.इ.दु.व.पु.मं./०९/२०२५

कार्यकारी अभियंता (फ/ उत्तर), विभाग, मुंबई इमारत दुरुस्ती व पुनर्रचना मंडळ, म्हाडाचा विभागीय घटक, सोनावाला बिल्डींग नं. २२ शंकर आबाजी पालव मार्ग, दादर (पूर्व), मुंबई-४०००१४, हे म्हाडा / मुं. मनाप/ सा. बां. विभाग / कं. सा. बां. विभाग / रेल्वे / बीपीटी अथवा कोणतेही सरकारी किंवा निमसरकारी विभाग यांचेकडे योग्य त्या वर्गाच्या नोंदणीकृत व पात्र कंत्राटदारांकडून यांचे कडून एकूण ०५ कामांकरीता बी - १ नमुऱ्यातील निविदा (ऑफलाईन) निविदा मागविण्यात येत आहेत. सदर कामांची यादी कार्यालयातील नोटीस बोर्डवर लावण्यात आलेली आहे.

अ.क्र.	टप्पा	कालावधी
१	निविदा विक्री सुरू	०४/०८/२०२५ सकाळी ११:०० वाजता
२	निविदा विक्री बंद	११/०८/२०२५ दुपारी ०१:०० वाजता
३	निविदा स्विकृती	१२/०८/२०२५ ते १३/०८/२०२५ सकाळी ११:०० ते दुपारी १:०० पर्यंत
४	तांत्रिक बोली उघडण्याचा दिनांक	दिनांक १३/०८/२०२५ दुपारी ३:०० नंतर
५	आर्थिक बोली उघडण्याचा दिनांक	दिनांक १४/०८/२०२५ सकाळी ११:०० नंतर

सक्षम प्राधिकारी यांना १ किंवा सर्व निविदा कोणतेही कारण न देता नाकारण्याचा अधिकार राखून ठेवला आहे. अट असलेली निविदा स्विकारली जाणार नाही.

टिप:- १. निविदा सुचनेबाबत शुध्दिपत्रक / बदल असल्यास फक्त कार्यालयातील नोटीस बोर्डवर लावण्यात येतील.

सही/-

कार्यकारी अभियंता फ/उत्तर विभाग
मुंबई इमारत दुरुस्ती व पुनर्रचना मंडळ

CPRO/A/635

Follow us: @mhadaofficial

म्हाडा - गुगननिर्माण क्षेत्रातील देशातील अग्रगण्य संस्था

 जीईई लिमिटेड सोसायटय क्र.: L999999MH1960PLC011879 नोंदणीकृत कार्यालय: प्लॉट क्र. ई-१, रस्ता क्र. ७, काळे औद्योगिक वसाहत, टांणे-४००६०४ ईमेल: shares@geelimited.com वेबसाईट: http://www.geelimited.com दूर. क्र.: (०२२) २५८२१२७७, फॅक्स क्र.: (०२२) २५८२८९३८				
दि. ३१ मार्च, २०२५ रोजी संपलेल्या त्रैमासिक आणि वित्तीय वर्षांकरिता लेखापरिक्षित वित्तीय निष्कर्षांचा सारांश				
₹ लाखत (प्रति भाग उत्पन्न वाळकत)				
अ. क्र.	तपशील	संपलेले त्रैमासिक	संपलेले वर्ष	
		३१.०३.२०२५	३१.१२.२०२४	३१.०३.२०२४
	लेखापरिक्षित	लेखापरिक्षित	लेखापरिक्षित	लेखापरिक्षित
१	कार्यातुल एकूण उत्पन्न	८७८४.५५	८१०६.०१	९२३७.५१
२	कालावधीकरिता निव्वळ नफा /(तोटा) (कर, अपवादरुक्त आणि/ किंवा अस्तमान्य बाबींप्रति)	(११७७.२६)	१७२.९२	२००.५६
३	कालावधीकरिता करपूर्व निव्वळ नफा /(तोटा) (अपवादरुक्त आणि/ किंवा अस्तमान्य बाबींप्रति)	(११७७.२६)	१७२.९२	२००.५६
४	कालावधीकरिता करपश्चात निव्वळ नफा /(तोटा) (अपवादरुक्त आणि/ किंवा अस्तमान्य बाबींप्रति)	(११०८.३६)	१२९.४०	८३.७१
५	कालावधीकरिता एकूण सर्वसमावेष्टक उत्पन्न (कालावधीकरिता नफा/(तोटा) (कर पश्चात) आणि इतर संरक्षमावेष्टक उत्पन्न (कर पश्चात) समाविष्ट)	(११०९.८९)	१२८.९९	८२.६३
६	रसाग भाग भांडवल	५१९.७७	५१९.७७	५१९.७७
७	राष्ट्रीय (प्राकृत्यव्यतिरेक राष्ट्रीय कायदा) अतः बांधणी लेखापरिक्षित तात्केबंदामध्ये	-	-	-
८	प्रति भाग उत्पन्न (₹ २/- प्रत्येकी) (अजंभीत आणि अंभीत कार्याकरिता)	-५.८१	०.४९	०.३२
मूळ:		-५.८१	०.४९	-३.५६

टिपः

- वरील स्वतंत्र लेखापरिक्षित वित्तीय निष्कर्षांचे विवरणपत्र संचालक मंडळाद्वारे गुरूवार, दि. ११ जुलै, २०२५ रोजी छप्पत आलेल्या सभेमध्ये मंजूरपटवार ठेण्यात आले.
- वरील विवरणपत्र हे सैबी (सुविबद्धता आणि इतर प्रकटीकरण आवश्यकता) विनियमन, २०१५ च्या विनियमन ३३ अन्वये स्टिक एक्सचेंजकडे दाखल केल्या त्रैमासिक/वर्ष संपलेल्या वित्तीय निष्कर्षांच्या तपशिलावर उलटण्यासाठी आहे. त्रैमासिक/वर्ष संपलेल्या वित्तीय निष्कर्षांचे तपशिलवार स्वरुप स्टिक एक्सचेंजची वेबसाईट: **www.bseindia.com** आणि कंपनीची वेबसाईट: **http://www.geelimited.com** वर उपलब्ध आहे. ते खाली दिलेल्या वजुअर कोडला रजिस्टर करून प्राप्त करता येईल.



जीईई लिमिटेड
च्या संचालक मंडळाकरिता आणि त्यांच्या वतीने
सही/-
श्री. उमेश अगरवाल
पूर्ण-वेळ संचालक
(संयुक्त व्यवस्थापकीय संचालक म्हणून नियुक्त)
सीआयटीए: ०१२०९९६२

रामेश्वर मिश्रा

सुविचार खंडाळा, रत्नागिरी. मोबा.९४२२४२०६११

मन दुखावल्यावर दाखविलेलं प्रेम आणि दुर्लक्ष केल्यावर दिलेलं महत्त्व याचा काही उपयोग नसतो..

पं चां ग

शनिवार, २ ऑगस्ट २०२५
शक १९४७ विश्रावसुनामसंवत्सर

श्रावण शुक्ल अष्टमी
नक्षत्र : विशाखा

-: जन्मराशी :-
००-०१ ते २३-०१ तूळ
२३-५२ ते २४-०२ बुध्दिक

सूर्य आग्नेया नक्षत्रात उत्तराश्री ४.०७; वाहन-गाढव; अश्वत्थमारुती पूजन

मुद्रक, प्रकाशक **सौ. जयश्री रमाकांत खाडिलकर**-पडिे यांनी हे दैनिक नवाकाळ ऑफीस आणि नवाकाळ प्रेस करिता १) दांगट मीडिया प्रा.लि., पत्ता: प्लॉट नं. २२, दिघा एमआयडीसी, टीटीसी इंडस्ट्रीयल एरिया, विष्णू नगर, दिघा, नवी मुंबई -४००७०८. २) पॅलिगंट ऑफ़सेट प्रिंस् प्रा.लि., पत्ता: प्लॉट नं.एफ ७-१ आणि एफ ७-२/२, एमआयडीसी, शिरोली इन्ड्रीयल एरिया, शिरोली गाव, ता.हातकणंगले, जिल्हा कोल्हापूर - ४१६१२२ येथे छापून घेतले व नवाकाळ विल्डिंग, १३ नवाकाळ पथ, खाडीलकर रोड, गिरगांव, मुंबई -४००००४ येथे प्रसिद्ध केले.

संपादक : **रोहित रमाकांत पांडे** • कार्यकारी संपादक: **समीर करंवे** * (पी.आर.बी. कायद्यानुसार संपादकीय जबाबदारी कार्यकारी संपादक यांच्यावर आहे.)

संपर्क : संपादक विभाग: ८६५२२०९४४०, जाहिरात विभाग : ८१०८११६४२३, ८१०८११६४२९, छोड्या जाहिराती: ८४२२८७७४४५. वितरण विभाग : ९५४९९३६४४१

ई-मेल: navakal.1923@gmail.com
‘नवाकाळ ऑफिस व नवाकाळ प्रेस’चे प्रकाशन दैनिक ‘नवाकाळ’ एअर.एन.आय.क.१८१४/५७ स्थापना ७ मार्च १९२३/ कालुग वद्य ५ शके १८४४
Printed and Published by **Jayshree Ramakant Khadilkar-Pande** On behalf of Navakal Office And Navakal Press. Printed at 1) Dangat Media Pvt. Ltd., Address : Plot No.22, Digha M.I.D.C., TTC Industrial Area, Vishnu Nagar, Digha, Navi Mumbai - 400 708.. 2) Elegant Offset Pvt. Ltd., Address : Plot No.F7-1 & F7-2/2, M.I.D.C., Shirolı Industrial Area, Village Shirolı, Tal. Hatkanagle, Dist Kolhapur-416122. Published at Navakal Building, 13 Navakal Path, Khadilkar Road, Girgaum, Mumbai - 400 004. Editor - **Rohit Ramakant Pande** • Executive Editor - **Sameer Karambe** * (As per P.R.B. law Executive Editor will be responsible for all the content in Daily Navakal)



चीज बॉल्स



★ **साहित्य** :-
२०० ग्रॅम चीज (किसलेले), १ कप ब्रेड क्रम्ब्स, १/२ कप मैदा, १/२ कप दूध, १/४ कप हिरवी मिरची (बारीक चिरलेली), १/४ कप कोथिंबीर (बारीक चिरलेली), चवीनुसार मीठ आणि काळी मिरी, तळण्यासाठी तेल.

★ **कृती** :-
एका भांड्यात चीज, हिरवी मिरची, कोथिंबीर, मीठ आणि काळी मिरी घाला. मिश्रण चांगले मिसळा आणि लहान गोळे बनवा. एका भांड्यात कोटिंगसाठी पीठ आणि दूध मिसळून द्रावण तयार करा. एका भांड्यात ब्रेड क्रम्ब्स घाला. चीज बॉल्स प्रथम पिठाच्या पिठात बुडवा, नंतर ब्रेड क्रम्ब्समध्ये कोट करा. तेल गरम करा आणि चीज बॉल्स सोनेरी आणि कुरकुरीत होईपर्यंत तळा. चीज बॉल तयार आहे. तुमच्या आवडत्या डिपसह गरम सर्व्ह करा.

झिशान सिद्दीकी यांना धमकी देणाऱ्याला अटक

■ मुंबई

माजी मंत्री बाबा सिद्दीकी यांच्या हत्येनंतर त्यांचे पुत्र आणि माजी आमदार झिशन सिद्दीकी यांना ई-मेलद्वारे जीवे मारण्याची धमकी देण्यात आली होती. या प्रकरणी मुंबई पोलिसांच्या गुन्हे शाखेने मोहम्मद दिलशाद नावेद या आरोपीला मुंबई विमानतळावरून अटक केली आहे. पोलिसांनी त्याच्याविरोधात लुकआऊट सक्युलर जारी करण्यात आले होते.

२१ एप्रिल रोजी झिशन सिद्दीकी यांच्या ई-मेलवर पहिली धमकी आली होती. सहा तासांनी दुसऱ्या ई-मेलद्वारे पुन्हा धमकी देत १० कोटी रुपयांच्या खंडणीची मागणी करण्यात आली. यावेळी दारूद टोळीच्या नावाचा उल्लेखही करण्यात आला होता. त्यानंतर झिशन सिद्दीकी यांनी तत्काळ वांद्रे पोलीस ठाण्यात तक्रार दाखल केली.

अमेरिकेच्या वादळाचा कहर! न्यूयॉर्क व न्यूजर्सीत आणीबाणी

■ वॉशिंग्टन

अमेरिकेच्या पूर्व किनाऱ्यावर आलेल्या मुसळधार पावसामुळे न्यूयॉर्क, न्यूजर्सी, वॉशिंग्टन आणि फिलाडेल्फिया या प्रमुख शहरांमध्ये पूरस्थिती निर्माण झाली. न्यूयॉर्क आणि न्यूजर्सीत अधिकृतपणे आणीबाणी जाहीर करण्यात आली.

हवामान विभागाच्या माहितीनुसार, काही भागांमध्ये केवळ एका तासात तब्बल ३ इंच (७.६ सेमी) पाऊस पडला. परिणामी नद्या तुडुंब भरून वाहू लागल्या. त्यामुळे रस्त्यांवर पाणी



साचले. न्यूयॉर्कमधील सब-वे स्थानकांमध्ये पाणी शिरल्याने अनेक गाड्या थांबवण्यात आल्याने प्रवासी अडकले. बचाव पथकांनी त्यांना सुरक्षितस्थळी हलवले. न्यूयॉर्कच्या गव्हर्नर कॅथी होचुल यांनी परिस्थितीचे गांभीर्य लक्षात घेता आणीबाणी जाहीर

जिमरवान्यांमध्ये सदरन्यत्व सरकारी अधिकाऱ्यांना बक्षीस

■ मुंबई

देशातील जिमखान्यांसाठीच्या नवीन धोरणाद्वारे केंद्रीय व राज्य सरकारमधील अधिकाऱ्यांना जिमखान्याचे सदस्यत्व देणे बंधनकारक केले आहे. महसूल विभागाने याबाबत धोरण जारी केले आहे.

जिमखाना धोरण याआधी २०१७ मध्ये तयार करण्यात आले होते. गेल्या वर्षी काही सुधारणा करण्यात आल्या. याच धोरणात आता नवीन मार्गदर्शक तत्त्वांचा अंतर्भाव करण्यात आला असून त्याद्वारे सरकारी अधिकाऱ्यांना जिमखाना सदस्यत्व द्यावे लागणार आहे.

जिल्हाधिकाऱ्यांना सदस्यत्वासाठीचे अनेक अधिकार देण्यात आले आहेत. यानुसार केंद्र व राज्य सरकारच्या अ गटातील अधिकाऱ्यांना जिमखान्याच्या क्षमतेच्या पाच टक्के सदस्यत्व द्यावे लागणार आहे. जिमखान्यांना ज्या अधिकाऱ्यांकडे सलग पाच वर्षे सदस्यत्व आहे अशा ५ अधिकाऱ्यांना कायम सदस्यत्वही द्यावे लागणार आहे. जिमखान्यांमधील सदस्यत्वासाठीचे सरकारी अधिकाऱ्यांसाठी नवे शुल्क पत्रकही तयार करण्यात आले आहे. त्याचप्रमाणे यापुढे जिमखान्यांना राज्य सरकारला प्रतिवर्ष भाडेही द्यावे लागणार आहे.

पिंपरी कॅम्पमध्ये व्यापाऱ्याची भरदिवसा गोळ्या झाडून हत्या

■ पुणे

पुण्यातील पिंपरी कॅम्प परिसरात व्यापारी तरूणाची दिवसढवळ्या गोळ्या झाडून हत्या करण्यात आली. भावेश कंकरानी (२०) असे मृत तरुणाचे नाव आहे. आरोपी दुचाकीवरून आले. त्यांनी भावेशच्या दुकानासमोर येऊन त्याच्यावर अंदाधुंद गोळीबार केला. यानंतर त्यांनी भावेशच्या मृतदेहावरची सोनसाखळी लंपास करून घटनास्थळावरून पळ काढला.

या घटनेची माहिती मिळताच पोलीस घटनास्थळी दाखल झाले. त्यांनी घटनेचा पंचनामा करून मृतदेह ताब्यात घेतला. ही घटना सीसीटीव्ही कॅमेरात कैद झाली असून पोलीस त्याआधारे आरोपींचा शोध घेत आहेत. यासाठी पिंपरी पोलिसांनी १० पोलीस पथके तयार केली आहेत. या घटनेचा व्हिडिओ सध्या समाज माध्यमांवर व्हायरल होत आहे. या घटनेमुळे परिसरात भीतीचे वातावरण निर्माण झाले आहे.

राष्ट्रीय चित्रपट पुरस्कार जाहीर! नाळ-२ सर्वोत्कृष्ट बालचित्रपट

■ नवी दिल्ली

केंद्रीय माहिती आणि प्रसारण मंत्री अश्विन वैष्णव यांनी आज ७१ व्या राष्ट्रीय चित्रपट पुरस्कारांची घोषणा केली. जवान चित्रपटासाठी शाहरुख खानला आणि ट्रेंथ फेल चित्रपटासाठी विक्रान्त मेसीला सर्वोत्कृष्ट अभिनेत्यांचा पुरस्कार जाहीर झाला. मिसेज चटर्जी व्हर्सेस नॉर्वे या चित्रपटसाठी राणी मुखर्जी सर्वोत्कृष्ट अभिनेत्री ठरली. नाळ-२ ला सर्वोत्कृष्ट बालचित्रपटाचा पुरस्कार मिळाला. या

जाहीर झाला आहे. हिंदी भाषेतील सर्वोत्कृष्ट नॉन-फीचर चित्रपटाचा राष्ट्रीय पुरस्कार 'द सायलेंट एपिडेमिक'ला आणि 'गॉड व्हल्वर अँड हुमन'ला सर्वोत्कृष्ट माहितीपटाचा पुरस्कार घोषित झाला.

सर्वोत्कृष्ट कला आणि संस्कृती चित्रपटाचा पुरस्कार 'टाइमलेस तामिळनाडू'या चित्रपटाला देण्यात आला. या चित्रपटाचे दिग्दर्शन कामाख्या नारायण सिंह यांनी केले. सर्वोत्कृष्ट चरित्रात्मक चित्रपटाचा पुरस्कार उडिया भाषेत बनवलेल्या 'मा बो मो गान'या

कलंकित मंत्र्यांना जावेच लागेल खा. संजय राऊत यांनी सुनावले

■ मुंबई

सरकार मंत्र्यांना वाचवण्याचा प्रयत्न करत आहे. मात्र, सरकारने कितीही रासफेदी करण्याचा प्रयत्न केला तरी सरकारची प्रतिमा कलंकित झाली आहे. महाराष्ट्राला डाग लागला आहे. अशा प्रकारे मंत्रिमंडळातील पत्ते पिसल्यामुळे तो डाग पुसला जाणार नाही. त्यामुळे मंत्र्यांना जावेच लागेल, असे मी

खात्रीने सांगत आहे, असे आज उबाठा खासदार संजय राऊत यांनी सुनावले. राऊत पुढे म्हणाले की, वसईच्या आयुक्तांवर पडलेली धाड हे १००० कोटीचे प्रकरण आहे. त्यातदेखील एका मंत्र्याला जावे लागेल. तसेच आता जे नवीन क्रीडामंत्री आहेत, त्यांना योग्य खाते मिळाले आहे. मात्र ही तातपुरती व्यवस्था आहे. प्रत्येक आरोपी शेवटपर्यंत स्वतःचा बचाव करण्याचा



प्रयत्न करतो. मात्र, कोकाटे यांच्यावर झालेली कारवाई ही केवळ थातूरमातूर आहे. वास्तविक आरोपी मंत्री आणि त्यांचे नेते आपापल्या माणसांना वाचवण्यासाठी धडपड करत आहेत. पण याचा जनतेच्या आणि विरोधकांच्या मतांवर काहीही परिणाम होणार नाही. सध्या मुख्यमंत्री देवेद्र फडणवीस यांच्यावर या सर्व प्रकरणाचे ओझे झाले आहे.

व्यायाम करताना तरुणाचा मृत्यू

■ पिंपरी

पिंपरी-चिंचवडमध्ये व्यायामशाळेत व्यायाम करताना एका ३७ वर्षीय तरुणाचा हृदयविकाराच्या झटक्याने मृत्यू झाला. मिलिंद कुलकर्णी असे या तरुणाचे नाव आहे. त्याने ६ महिन्यांपूर्वी व्यायामशाळेत जाण्यास सुरुवात केली होती. आज सकाळी नेहमीप्रमाणे तो व्यायाम करण्यासाठी व्यायामशाळेत गेला होता. व्यायाम करून झाल्यानंतर मिलिंद खाली बसून पाणी प्यायला आणि काही सेकंदातच भोवळ येऊन खाली पडला. व्यायामशाळेतील त्याच्या सहकाऱ्यांनी त्याला तत्काळ रुग्णालयात नेले. परंतु, डॉक्टरांनी उपचारापूर्वीच त्याचा मृत्यू झाल्याचे सांगितले. मिलिंदची पत्नी डॉक्टर आहे.

वनतारा महादेवी हत्तीणीला परत पाठवण्यास सकारात्मक

मंत्री आबिटकर यांची माहिती

■ कोल्हापूर

जनभावनांचा आदर करत वनतारा संस्था महादेवी उर्फ माधुरी हत्तीणीला कोल्हापुरात परत पाठवण्यासाठी सकारात्मक आहे, अशी माहिती पालकमंत्री प्रकाश आबिटकर यांनी आज दिली. महादेवीच्या मुद्यावर आबिटकर यांच्यासोबत वनतारा संस्थेच्या सीईओंची बैठक संधेच्या सीईओंनी करवीर माठच्या महावार्मीना स्पष्टपणे सांगितले आहे की, महादेवीला कोल्हापुरातून नेण्याच्या संपूर्ण प्रकरणात वनताराच्या कोणताही थेट संबंध नाही. मात्र, कोल्हापूरकरांच्या भावना तीव्र आहेत आणि याचा आदर करून आम्ही महादेवीला परत देण्यास तयार आहोत. मात्र, या हस्तांतरणासाठी आवश्यक बांधीलक्या सर्व कायदेशीर बाबींची पूर्तता करणे बंधनकारक आहे.

मुंबई-गोवा महामार्गावर ४ दिवसांत ५ अपघात

■ रत्नागिरी

मुंबई-गोवा महामार्गावरील अपघातांची मालिका सुरूच असून गेल्या चार दिवसांत पाच अपघात झाले आहेत. आज मुंबई-गोवा महामार्गावरील नागोठणे कोलेटी परिसरात सकाळी एसटी आणि टेम्पोची धडक झाली. या अपघातात टेम्पो चालकाच्या पायाला गंभीर दुखापत झाली. अपघातात दोन्ही वाहनांचे नुकसान झाले. अपघातामुळे मुंबई-गोवा महामार्गावरील वाहतुकीवर परिणाम झाला असून, घटनास्थळी वाहतूक पोलीस आणि स्थानिक नागरिक मदतकार्य केले. गेल्या दोन दिवसांपासून झालेल्या मुसळधार



पावसामुळे महामार्गावर मोठ्या प्रमाणात खडे पडले असून त्यामुळे वाहनचालकांची आणि प्रवाशांची तारेवरची कसरत सुरू आहे. त्याआधी सोमवारी या मार्गावर हातखंबा येथे एलपीजी गॅस वाहून नेणारा

टँकर उलटला. या अपघातामुळे १५ तास महामार्गावरील वाहतूक बंद होती. महामार्ग सुरू झाल्यानंतर परवा रात्री खामदेव नाका येथे ट्रकने दुचाकीला धडक दिली. या अपघातात दुचाकीस्वार तरुणी जखमी झाली. तर या महामार्गावरील हातखंबा जवळ दोन बस खड्ड्यात अडकल्या होत्या. यामुळे जवळजवळ एक तास वाहतूक कोडी निर्माण झाली होती. काल या महामार्गावर एक कंटेनर उलटला. यामुळे महामार्गावर काही काळ वाहतूक कोडी झाली. त्यामुळे प्रवाशांना गैरसोयीचा सामना करावा लागला. या अपघातात कोणतीही जीवितहानी झाली नाही.

पुण्यातील २७ वर्षीय जवानाचा हृदयविकाराच्या झटक्याने मृत्यू

■ पुणे

पुण्यात भारतीय सैन्य दलातील २७ वर्षीय सुभाष अनिल दाते (२७) या जवानाचा हृदयविकाराच्या झटक्याने मृत्यू झाला. तो सैन्यदलातून पाच दिवसांची सुट्टी घेऊन आपल्या गावी आला होता. तो जम्मू-काश्मीर या येथे बॉर्डर रोड्स ऑर्गनायझेशनमध्ये ड्राईंग एस्टॅब्लिशमेंट सुपरवाइझर या पदावर कार्यरत होता. तो पुण्यातील आंबेगाव तालुक्यातील राजपूरचा रहिवासी होता.

सैन्यात कार्यरत असताना पुढील परीक्षेचे पेपर देण्यासाठी सुभाष ५ दिवसांची सुट्टी

घेऊन मामाच्या गावी राजपूर येथे आला होता. काल झोपेतून उठताना सुभाषच्या छातीत दुखू लागले. यावेळी सुभाषच्या कुटुंबियांनी त्यांना तळेघरच्या ग्रामीण रुग्णालयात नेले. पुढील उपचारांसाठी त्यांना घोडेगाव येथे पाठवण्यात आले. घोडेगाव येथे डॉक्टरांनी सुभाषला तपासून त्याचा हृदयविकाराच्या झटक्याने मृत्यू झाल्याचे सांगितले. मंचर येथे शवविच्छेदन झाल्यानंतर त्याच्यावर राजपूर येथे शासकीय

इतमामात अंत्यसंस्कार करण्यात आले. त्यांच्या अंत्ययात्रेला आदिवासी भागातील मोठा जनसमुदाय उपस्थित होता.

सोलापुरात शिक्षकाकडून दहावीच्या मुलीचा विनयभंग

■ सोलापुर

सोलापुरातील एका नामांकित शाळेत दहावीच्या विद्यार्थ्यांनीचा ५६ वर्षीय शिक्षकाने विनयभंग केला. १९ एप्रिल ते ३ जुलै यादरम्यान शाळेच्या पार्किंगमध्ये हा धक्कादायक प्रकार घडला. या शिक्षकाने धमकावल्याने विद्यार्थिनीने धाबरून कोणाकडेही

याबाबत वाच्यता केली नाही. याचाच फायदा उचलून शिक्षकाने वारंवार पीडितेच्याचा विनयभंग केला. तुला काही अक्कल नाही. तू काही कामाची नाहीस. तू दहावीला आहेस, तू आता माझ्या तावडीत सापडली आहेस. असे अनेक प्रकारे हिणवत शिक्षकाने तिचा विनयभंग केला. हा धक्कादायक प्रकार खासगी

फॉर्म ए जाहीर उद्योषण (भारतीय नादारी आणि दिवाळखोरीपासुन संवळ (एथॅनिक लिक्विडेशन प्रक्रिया) विनियमन, २०१७ च्या विनियमन १४ अन्वये)			
मॅक्स लार्डफ पॅशन फंड मॅनेजमेन्ट लिमिटेडच्या भागाधारकांचे लक्ष वेधण्याकरिता			
१. कॉर्पोरेट व्यक्तीचे नाव	मॅक्स लार्डफ पॅशन फंड मॅनेजमेन्ट लिमिटेड		
२. कॉर्पोरेट खाकीच्या स्थापनेचे दिनांक	२८.०२.२०२२		
३. प्राधिकरण ज्या अंतर्गत कॉर्पोरेट व्यक्तीची स्थापना/नॉनफीचरपण झाली	कंपनी विनियम - दिल्ली आणि हरयाणा		
४. कॉर्पोरेट व्यक्तीची कॉर्पोरेट ओळख क्रमांक / मशीनरी दस्तऐवज ओळख क्रमांक	U68020HR2022PC101655		
५. कॉर्पोरेट व्यक्तीच्या नॉनफीचर कार्यालय आणि प्रमुख कार्यालयाचा (जर अस्त्यत्वात) पत्ता	नॉट. कार्यालय: २ रा मजला, प्लॉट क्र. ९० सी, सेक्टर १८, अर्बन ट्रस्टेट, गुल्शन, गुडगांव, हरयाणा, भारत १२२००१, वेबसाईट: https://www.maxifundsonlinefund.com कार्यालय: २ रा मजला, बाना गडगड, सीटीएस क्र. २८८ च्या मजलेत विले पॅव्, एन सी ३८, काला, अंधेरी पूर्व, व्हाला, मुंबई, महाराष्ट्र, भारत ४०००१३. २९.०२.२०२५		
६. कॉर्पोरेट व्यक्तीचे जर समग्रपणे सुरू होण्याचा दिनांक	२९.०२.२०२५		
७. परिसंस्थांचे नाव, पत्ता, ईमेल पत्ता, दूरध्वनी क्रमांक आणि नॉनफीचरपण क्रमांक	हर्दये सिंग पत्ता: १०१, प्लॉट क्र. ६, एलएएससी, व्हॅलमन राजवाडी (राजपूत, न्यू राजवाडी एस्टेट), दिल्ली-११००६२. ईमेल: anshu_jashwan@gmail.com दूरध्वनी क्रमांक: +९१ ९२०३३१११५५ नॉट. क्र.: IBB/PA-002/JP-N0017/2017-18/10449 एएएच वैधता: २१.०२.२०२५ पर्यंत		
८. दोन समदर कारणांच्या अंतिम दिनांक	२८.०८.२०२५		

याद्वारे सूचना देण्यात येते की, **मॅक्स लार्डफ पॅशन फंड मॅनेजमेन्ट लिमिटेड**ने दि. २९.०२.२०२५ रोजी एथॅनिक लिक्विडेशन प्रक्रिया सुरू केली आहे.

मॅक्स लार्डफ पॅशन फंड मॅनेजमेन्ट लिमिटेडच्या भागाधारकांना याद्वारे खालील दस्तऐवज पुरावे दि. २८.०८.२०२५ रोजी किंवा याद्वारे परिसंस्थांक संवळाने नॉट. क्र. १८ मध्ये नमूद पत्त्यावर अडर करण्यास सांगण्यात येत आहे. फिलीप कर्नदार जेव्हा एथॅनिक नॉटचे खालील पुरावे देण्यात येतात तेव्हा एथॅनिक नॉटचे बदल करणे. इतर सर्व कर्नदार खालील दस्तऐवज पुरावे व्यतिरिक्त, टायलगावरील कर्नदार एथॅनिक नॉटचे बदल करणे.

दस्तावेजांचे सुद्धे किती दिशाभूत करणारे दोन समदर केल्यास दंड होण्यास बांधील राहणे.

सही/- हर्दये सिंग

दिनांक: ०१.०८.२०२५ ठिकाण: दिल्ली

नॉटमधी क्र.: IBB/PA-002/JP-N0017/2017-18/10449

पर्याय	तपशील	राखीव किंमत	सुरक्षावली हिसारा रकमचा अनुमान	विस्तारोपचार मूल्य
लॉट-१	टेंडर - 1 कॉर्लक क्र. १, सीपू, सेण्ट, एमआयसीसी, अंधेरी पूर्व, मुंबई - ४०००१९ येथील युनिट क्र. ६०३ आणि ६०४चे संपूर्ण असलेल्या इमारती	रु. ७,६१८,००,९१० (रुपये सात कोटी) (एनफोरसमेंट लायड अडवणारा) (एन सी ३८) (एन सी ३८) (एन सी ३८)	रु. ७६,१८,००,९१० (रुपये सात कोटी) (एनफोरसमेंट लायड अडवणारा) (एन सी ३८) (एन सी ३८) (एन सी ३८)	रु. २,००,००,००० (रुपये दोन लाख)
लॉट-२	टेंडर - 1 कॉर्लक क्र. १, सीपू, सेण्ट, एमआयसीसी, अंधेरी पूर्व, मुंबई - ४०००१९ येथील युनिट क्र. ५०३ व ५०४चे संपूर्ण असलेल्या इमारती	रु. ७,६१८,०१,००० (रुपये सात कोटी) (एनफोरसमेंट लायड अडवणारा) (एन सी ३८) (एन सी ३८) (एन सी ३८)	रु. ७६,१८,०१,००० (रुपये सात कोटी) (एनफोरसमेंट लायड अडवणारा) (एन सी ३८) (एन सी ३८) (एन सी ३८)	रु. १,००,००,००० (रुपये एक लाख)

पाहणीचा अंतिम दिनांक आणि वेळ: दि. १८.०८.२०२५ सायं. ६.०० वाजेपर्यंत दस्तावेज आणि ईएमसी समदरकरण्याचा अंतिम दिनांक: दि. २०.०८.२०२५ सायं. ६.०० वाजेपर्यंत ई-लिलावाचा दिनांक आणि वेळ: दि. २२.०८.२०२५ स. ११.०० ते १२.००

महत्वाच्या टिपा:

- ई-लिलाव "जेसे आहे जेसे आहे, तेथे जे आहे आणि कोणत्याही आधाररहितपणे बदलू शकते" <https://baanknet.com/> द्वारे आयोजित करण्यात येईल आणि अशी प्रिक्ती कोणत्याही स्तराच्या हमी आणि कुकरासमर्थपणशिवाय असेल. प्रिक्ती ना आणि दि संकेत. २०१६ च्या तरतुदी आणि त्याअंतर्गत बँकेच्या विनियमनांच्या अंतर्गत आयोजित करण्यात येईल.
- समदर ई-लिलाव प्रक्रिया दस्तावेज ई-लिलाव सेवा वेबसाईट <https://baanknet.com/> वर उपलब्ध आहे.
- लिलाव प्लेनबिलंजी कोणत्याही नोकराकीकरिता बँकेत (बँक असेट ऑफिशेल नेटवर्क), ईमेल आणि - support.baanknet@psbailan.com, नोबार्डल क्र. ८११ ८२११२०२०२०२, ८२८०८०२२५.
- परिसंस्थांकवस कोणतेही कारण व दफ्तिला कोणत्याही साधन प्रत्यक्ष स्वीकारण्याने किंवा फेडरल्ल्या किंवा ई-लिलाव दस्तऐवज करण्याचे/पुढे टाकण्याचे/रद्द करण्याचे/सुधारित करण्याचे/ मागे घेण्याचे किंवा किंवा प्रक्रियेमागून कोणत्याही टायपार कोणतेही संपत्ती मागे घेण्याचे संपूर्ण हक्क आहेत.
- ना आणि दि संकेत, २०१६ च्या कलम ३० च्या उप-अंश(एफ) च्या शर्तीनुसार, इन्ड्रुक्त कोरिडार जर संकेतितवा कलम २९१० मध्ये नमूद केल्यानुसार पात्रता किंमस पूर्ण करण्यात अयशस्वी ठरल्यास कोडी समदर करण्यास तय अणणार नाही.
- सादर केलेल्या किंवा ई-लिलावदरम्यान आढळलेल्या कोणत्याही खोट्या किंवा अपात्र बोली फेडरल्ल्याने हक्क परिसंस्थांकनी राखून ठेवले आहेत.

कृपया नॉट व्यक्ती की, दि. ३१.०७.२०२५ रोजी देण्यात आलेली ई-लिलाव विक्री सूचना रद्द समजली.

रिबू रस्तगीर परिसंस्थांक

दिनांक: ०२.०८.२०२५

ठिकाण: महाराष्ट्र

आयबीएन-आय नॉटमधी क्र.: IBB/PA-001/JP-P00204/2017-18/1039

ईमेल: liq.yashjew@gmail.com, ritu_rastogi@yaho.co.in

यास लेली प्राकटित लिमिटेडच्या प्रकरणात

जाहीर सूचना

सुनी अरोया सस्य आरिफ खा यांनी प्रतिनिधित्व केले आणि श्री.शानिद नुद्दुद्दहा शेख यांना आवास दिले की; लक्षात घ्या की, मूळ २४.१२.२००९ रोजी अंधेरी क्र.२ च्या संयुक्त उपनिबंधांशी क्र.बीडीआर/४/०८८११/२००९ अंतर्गत नोंदणीकृत केल्या विक्री करारानुसार, १) सुधी अरोया खा, २) सुधी नजरीन खा, ३) श्रीमती शमीम खा आणि ४) श्री. सस्य जमशेद खा यांनी फॉट क्र.५०५, क्षेत्रफळ सुमारे १२५० चौ फूट (विल्ट-अप क्षेत्र) ५)च्या मजल्यावर, आकाश म्णून ज्ञात इमारत क्र.५ च्या बी विंगमध्ये, कल्याण कॉम्लेक्स म्हणून ज्ञात कॉम्लेक्समध्ये, पांच मार्ग, गारी रोड, व्हासी, अंधेरी (पश्चिम), मुंबई ४००६६९ च्या बाबतीत मालकी

आधारवार सर्व हक्क शिर्षक समान प्रमाणात खोद्री करण्यास सहमती दर्शविली होती. बृहन्मूंबई जिल्ह्यातील हद्दीत आणि मुंबई उपनगर जिल्ह्याच्या नोंदणी उपजिल्ह्या महसूल गावा वसाती येथील सी. टी. एस. क्र.१११७ ते ११२२, ११३४ आणि ११३५ तसेच महाराष्ट्र सरकाराची संस्था कायदा, १९६० अंतर्गत क्र.बीओएम/डब्ल्यूकेडब्ल्यू/एम्पासबी/टी.सी./१००९१/१८-१९ दिनांक ३०.०८.१९९८ च्या अंतर्गत नोंदणीकृत व आकाश सहकारी गुटनिर्माण संस्था लिमिटेडचे सदस्यत्व आणि श्री. कल्याण बक्रा आणि श्रीमती सुधिरा बक्रा (हस्तांतरितकरी) यांच्या भासप्रमाणपत्र क्र.२९ (एकविक्रयमालमना) मध्ये समाविष्ट असलेले प्रत्येकी ५०/- रुपांचे ५ पूर्ण भरण केलेले जेअर अशा प्रकारे सर्व्हेज सरर मालमनेतील प्रत्येकी अविभाजित १/४ शेअर हक्क मालकी हक्कासाठी समान प्रमाणात याच झाले.

श्रीमती शमीम खा यांचे ०८.०५.२०२५ रोजी मुंबईत मृत्युपात्र व कला निपन झाले आणि त्यांचे पती श्री. सस्य आरिफ खा यांचे २६.८.२००७ रोजी रोजी येथे मृत्युपात्र व कला निपन झाले आणि त्यांची वधवा सस्य आरिफ सुधी नजरीन खा यांचे २४.०९.२०२३ रोजी मुंबईत मृत्युपात्र व कला निपन झाले, त्यांच्या पश्चात श्री. सस्यद पश्मोद खा (शमीम यांचे पुत्र आणि नजरीन यांचे भाऊ) आणि श्रीमती अरोया खा (शमीम यांची मुली आणि नजरीन यांची बहीण) हे एकमेव जिवंत वरस जात कायदेशीर प्रतिनिधी आहेत आणि वासहक्कातुसार ते मृत शमीम खा आणि नजरीन खा यांच्या अविभाजित २/४ च्या हिस्श्याचे हक्कदार आहेत. म्हणून २३.०९.२०२५ रोजीच्या रिलीज डीडद्वारे, ज्याचे क्र.एमबी/८/१२२०१/२०२५ अंतर्गत संयुक्त उप-निबंधक मुंबई क्र.८ च्या कार्यालयात नोंदणीकृत आहे, श्री. सस्यद जमशेद सस्य आरिफ खा (रिलीझर) यांनी विनयत शमीम खा आणि नजरीन खा यांच्या मालमनेतील अविभाजित २/४ वाटा त्यांच्या अविभाजित १/२ हिस्श्यातर्फेन हिस्सा मालकी हक्काचा त्याग सुधी अरोया सस्य आरिफ खा (देणगीदार) यांनी त्यांची पाकटी बहीण सुधी अरोया सस्य आरिफ खा (देणगी देणगीर) यांच्याकडे देण्यात आली.

दि.२४.०९.२०२५ रोजी संयुक्त उप-निबंधक मुंबई क्र.८ च्या कार्यालयात क्र.एमबी/८/१२२४६/२०२५ अंतर्गत नोंदणीकृत २३.७.२०२५ रोजीच्या बक्षीसपत्र कारागारे, श्री.सस्यद पश्मोद सस्य आरिफ खा (देणगीदार) यांनी त्यांची पाकटी बहीण सुधी अरोया सस्य आरिफ खा (देणगी देणगीर) यांच्याकडे देण्यात आली. यांच्यावर नॉटमधील त्यांचा अविभाजित १/४ भाग मालकी हक्क हस्तांतरित करण्यास सहमती दर्शविली. अशाप्रकारे, सुधी अरोया सस्य आरिफ खा यांना कोणत्याही भारांपासून मुक्तपणे मालमनेच्या मालकीसह सस्य अर्धे ४ वापरूया, भोगवटा उपभोगाचा तावा मिळण्याचा पूर्ण अधिकार आहे आणि म्हणूनच त्यांनी सुधी अरोया सस्य आरिफ खा आणि श्री. खानिद नुद्दुद्दहा शेख यांच्यात झालेल्या करार आणि अटी आणि शर्तीनुसार, श्री.खानिद नुद्दुद्दहा शेख यांचा विक्री हस्तांतरण देण्यास मान्यता दिली आहे.

सर्व व्यक्ती किंवा व्यक्तींना सरर मालमनेविरुद्ध किंवा त्यांच्या कोणत्याही भागाविरुद्ध किंवा त्यांच्या संदर्भात कोणताही हक्क शिर्षक हस्तगतपणे दावा किंवा मागणी अस्त्यत्वाचे येथे प्रकाशित झाल्यामुसार १५ (पंधरा) दिवसांचा आत मृत कानगरासमोर नेटाल शेवटी सस्यपत्र कळव्याचे लागेल, अस्त्यत्वा इत्यास सरर मालमनेतूनच किंवा त्यांच्या कोणत्याही भागाबद्दल असे कोणतेही दावे किंवा मागण्या अस्तित्वात नसतील आणि ने, जर अस्तित्वात नस, विरुद्धे गेले असतील, हस्तांतरित केले असतील, सोडून दिले असतील आणि सर्व हेतू आणि उद्देशांसाठी सोडून दिले असतील असे मानले जाईल आणि त्यासमोर श्री. खानिद नुद्दुद्दहा शेख यांच्या ना



मी माझ्या भाषेचा अपमान सहन करणार नाही - विशारवा सुभेदार

फू बाई फू, महाराष्ट्राची हास्य जत्रा असे कॉमेडी शो, 'शांतेचं कार्ट चालू आहे,' 'कुर्सी,' 'द दमयंती दामले' अशी लोकप्रिय नाटके, 'येड्यांची जत्रा,' 'येरे येरे पैसा,' 'झपाटलेना २,' 'पाणीपुरी' इत्यादी दमदार इंग्लिश खेळणाऱ्या आणि रसिकांची दर्जदार हसवणूक करणारी लाडकी अभिनेत्री म्हणजे विशारवा सुभेदार. तिच्याशी केलेले हे हितगुज...

तू गेली अनेक वर्षे नाटकातून भूमिका करत आहेस. टीव्ही शो व सिनेमातही तुला लोकप्रियता मिळाली. यातील तुझं आवडतं माध्यम कोणतं?



मला हा प्रश्न अनेकदा विचारला जातो आणि माझं नेहमी एकच उत्तर असतं की, मला सगळी माध्यमं आवडतात. नाटकच जास्त आणि मालिका कमी असं नाही. प्रत्येक माध्यमाची एक वेगळी गंमत आहे, प्रत्येकाची वेगळी ताकद आहे. कलाकार म्हणून मला सर्व माध्यमांमध्ये काम करायला मिळत आहे, हे माझं भाग्यच आहे. नाटकामध्ये तुम्ही प्रेक्षकांना थेट सामोरे जात असता, त्यामुळे त्यांचा प्रतिसाद, अभिप्राय लगेच मिळतो. तुमचं काम आवडलं का नाही, त्यातलं काय आवडलं हे प्रेक्षक लगेच येऊन सांगतात. नाटकतुम्हाला तुमची व्यक्तिरेखा आणखी फुलवायला वाव असतो. सीरियलमध्ये तुमची ओळख प्रेक्षकांच्या मनावर ठसायला काही एपिसोड जावे लागतात. सीरियल घराघरात पाहिल्या जात असल्यामुळे तुमची ही ओळख घराघरात पक्की होते. तर सिनेमा दोन अडीच तासांचा असल्याने तिथे लहानशा सीनमध्ये देखील स्वतःला सिद्ध करणं आवश्यक असतं.

सध्या तुझं 'द दमयंती दामले' हे नाटक प्रेक्षकांच्या पसंतीला उतरलं आहे.

या नाटकाचा प्रेक्षकांचा फार उत्तम प्रतिसाद मिळत आहे. माझ्यासाठी सांगायचं तर, माझ्या अन्य भूमिकांसारखी ही फक्त विनोदी व्यक्तिरेखा नाही, तर त्या व्यक्तिरेखेला अनेक कंगोरे आहेत आणि

ते कौटुंबिक स्तरावरचे आहेत. त्यामुळे प्रयोगानंतर मला भेटायला येणारे प्रेक्षक सांगतात की, आम्ही तुमच्या भूमिकेशी रिलेट करतो, आमची सून अशीच आहे.

दोन वर्षांपूर्वी तू एका वेगळ्या भूमिकेत प्रवेश केला, 'कुर्सी' या नाटकाच्या निमित्ताने तू चक्र निर्माती झालीस.

हो, माझी मैत्रिण पूनम जाधव हिच्यासह मी जाणीवपूर्वक निर्मातीची भूमिका स्वीकारत 'कुर्सी' हे नाटक केले. मी नाट्य निर्मितीचा निर्णय घेतला, त्याच दिवशी मी ठरवलं होतं की, आपल्या नाटकात काम करणारे कलाकार, तंत्रज्ञ, बॅक स्टेज आर्टिस्ट यापैकी कुणाचंही पाकीट कधीच बाकी ठेवायचं नाही. नाटकाला बुकिंग होईल की



नाही, पण आपल्या कलाकारांना, टीमला त्याचा फटका नाही बसू द्यायचा. कारण विविध संस्था, प्रॉडक्शन हाऊसमध्ये काम करताना मला असे अनुभव आले होते. या नाटकाचे अडीचशेपेक्षा जास्त प्रयोग झाले. निर्माती म्हणून मला काही वेळा जरा कठोरपणे वागावं लागत होतं, पण शिस्त पाळण्यासाठी ते आवश्यक होतं.

मराठी सिनेमांमध्ये तू जरा कमीच दिसतेस.

डेली सोप सुरू असेल तेव्हा वेळ काढणं कठीण जातं. शिवाय साचेबंद भूमिका असेल तर तो सिनेमा करायला मी नकार देते. मध्यंतरी नावातच 'सासू' असलेले तीन-चार चित्रपट केले, पण मलाच ते इतके एकसारखे वाटले की, यापुढे अशा भूमिका करायच्या नाहीत

असं ठरवलं.

तू काही वर्षांपूर्वी हिंदीत काम केलं होतंस आणि ते सुद्धा रेखाबरोबर, पण नंतर मात्र तू हिंदीत दिसली नाहीस, असं का?



हो. 'सुपर नानी' या हिंदी चित्रपटात रेखा मध्यवर्ती भूमिकेत होती आणि मला त्यात काम करण्याची संधी मिळाली होती. मात्र आता मराठी मालिकांसाठी तारखा दिल्यानंतर हिंदीसाठी वेळ कुठून द्यायचा असा प्रश्न पडतो. पण मला हिंदीत काम करायची इच्छा नक्कीच आहे.

आता विषय हिंदी-मराठी निघालाच आहे तर सध्या जो वाद सुरू आहे. महाराष्ट्रात हिंदीची सक्ती यावरून, ज्याबद्दल आपल्या अनेक मराठी सेलिब्रिटींनी गप्प बसणं पसंत केलं, तुला हे योग्य वाटतं का? या मराठी-हिंदी वादाबद्दल तुझी भूमिका काय आहे?

समाजमाध्यमांवर कुणाचेच नियंत्रण नाही, त्यामुळे माझ्यासारखी प्रकाशझोतातली व्यक्ती एखाद्या विषयावर आपलं काही मत व्यक्त करते तेव्हा तत्काळ ट्रोलिंग सुरू होतं व अनेकदा ते खालच्या पातळीवरचं असतं. त्यामुळे एखाद्या संवेदनशील विषयावर जाहीरपणे बोलायला सेलिब्रिटी अनेकदा तयार नसतात. आता जो हिंदी-मराठी वाद सुरू आहे, हिंदी किंवा इंग्रजीचं मराठीवर आक्रमण होत आहे असं आपण

म्हणतो, तेव्हा आपण स्वतः माय मराठी जपण्याबाबत, वापरण्याबाबत किती आग्रही आहोत? याचाही विचार केला पाहिजे. आपल्या नेहमीच्या बोलण्यात आपण सगळेच इंग्लिश-हिंदी शब्द सर्रास वापरतो आणि जर एखादा शुद्ध मराठीत बोलत असेल तर उलट आपणच भुवया उंचावतो. आपल्या भाषेशिवाय अन्य भाषा शिकणं, वापरणं गैर नाही. पण आपणच आपल्या भाषेला दुय्यम लेखणं हे अतिशय वाईट आहे. मी हिंदी गाण्यांवर रील्स करते, मला हिंदी सिनेमा-सीरियलमध्ये काम करायचं आहे, पण म्हणून मी माझ्या भाषेचा अपमान सहन करणार नाही.

गेली अनेक वर्षे आम्ही विशाखा मधली एक उत्तम अभिनेत्री बघितली आहे. पण याच विशाखात एक नृत्यांगनाही दडलेली आहे. तू नृत्याचं शास्त्रशुद्ध प्रशिक्षण घेतलं आहेस. ती विशाखा कुठे हरवली आहे?

ती विशाखा अजिबात हरवलेली नाही. मला अभिनयाची गोडी नृत्याच्या प्रशिक्षणामुळेच लागली आणि माझ्यातली अभिनेत्री नृत्यामुळेच समृद्ध झाली. आज प्रेक्षकांना माझा चेहरा बोलका वाटतो, माझ्या हालचाली



डौलदार वाटतात, याचं श्रेय माझ्यात भिनलेल्या नृत्याला आहे. त्यामुळे जर एखादी नृत्याला वाव देणारी भूमिका मिळाली, तर मला नक्की करायला आवडेल. तर अशी ही विशाखा सुभेदार, उत्तम, प्रामाणिक अभिनेत्री आणि निर्माती आहे, जी चांगल्या नाटकाच्या शोधात आहे. ती स्पष्टपणे आणि परखडपणे बोलते, तरीही निष्कारण कोणत्याही वादात न पडता पुढे जाते. तिच्या अखंड ऊर्जा आणि प्रभावी अभिनयाचं रहस्य तिच्या या स्वभावातच लपलेलं आहे.



या दिवशी कन्नप्पा ओटीटीवर

दाक्षिणात्य चित्रपटसृष्टीद्वारे यावर्षी 'कन्नप्पा' हा मोठ्या बजेटचा चित्रपट २७ जून रोजी प्रदर्शित करण्यात आला होता. श्री शंकराचा सर्वात महान भक्त असलेल्या कन्नप्पाची कथा यामध्ये दाखवण्यात आली होती. दाक्षिणात्य सुपरस्टार विष्णू मंचूसह या सिनेमात अक्षय कुमार, प्रभास, काजल अग्रवाल, मोहनलाल आदि स्टार कलाकार आहेत. परंतु तरीही हा सिनेमा बॉक्स ऑफिसवर फारसे यश मिळवू शकला नाही. इतकेच नाही तर हा सिनेमा ओटीटीवर प्रदर्शित करण्याची चर्चा गेल्या अनेक दिवसांपासून सुरू आहे. मात्र आता याच्या ओटीटी प्रदर्शनाची तारीख समोर आली आहे. मूळ तेलुगू भाषेमध्ये बनलेला आणि हिंदीसह अनेक भाषांमध्ये प्रदर्शित झालेला हा सिनेमा आता २५ ऑगस्ट रोजी अॅमेझॉन प्राईम व्हिडिओवर प्रदर्शित होणार आहे.



'सैयारा'चे स्वस्त मार्केटिंग?

अहान पांडे, अनित पड्डा आणि दिग्दर्शक मोहित सुरिचा 'सैयारा' हा सिनेमा यावर्षाचा सर्वात आश्चर्यकारक यशस्वी चित्रपट मानला जात आहे. या चित्रपटाने कमाईचे सर्व बॉक्स ऑफिस तोडले असल्याचे बोलले जात आहे. परंतु 'सैयारा' हा सिनेमा प्रदर्शित झाल्यानंतर तीन-चार मार्केटिंग करत आहे. याचे महत्त्वाचे कारण म्हणजे यशराज फिल्म्स ही चित्रपट संस्था भयंकर कर्जांमध्ये बुडाली आहे. काही काळापूर्वी तर आदित्य चोप्रा देणेकऱ्यांना

प्रेक्षक खर्च सिनेमागृहांमध्ये रडत आणि बेशुध्द पडत आहेत. विधानी यांचा हा खुलासा देखील 'सैयारा'च्या हलक्या दर्जाच्या पब्लिसिटी-मार्केटिंगप्रमाणे हलका आहे. पैशांच्या जोरावर यशराज फिल्म्सचा सर्वसर्वा असलेला आदित्य चोप्रा 'सैयारा'चे हे मार्केटिंग करत आहे. याचे महत्त्वाचे कारण म्हणजे यशराज फिल्म्स ही चित्रपट संस्था भयंकर कर्जांमध्ये बुडाली आहे. काही काळापूर्वी तर आदित्य चोप्रा देणेकऱ्यांना



तरुण-तरुणी 'सैयारा'च्या नायक-नायिकांप्रमाणे मोटरसायकलवर स्वेटर आणि जर्सी लपेटून बसतानाचे रील्स देखील तुम्ही नक्कीच पाहिल्या असणार. अनेकजण याविषयी म्हणत आहेत की हा चित्रपटाचा मार्केटिंगचा एक भाग आहे. 'सैयारा'ची ही पब्लिसिटी हास्यास्पद बनली आहे. म्हणूनच की काय, या चित्रपटाचे निर्माता आणि यशराज फिल्म्सचे सीईओ अक्षय विधानी यांना माध्यमांचा आधार घेऊन हे सांगण्याची वेळ आली आहे की, आमचा हा पब्लिसिटी स्टंट नसून

चुकवण्यासाठी चेहरा लपवत किंवा रात्रीच्या वेळी ऑफिसमध्ये जात असल्याचे वृत्त कानी आले होते. त्यामुळे 'सैयारा'सारख्या कमी बजेटमध्ये तयार केलेल्या प्रेमपटावर संस्थेची मदार आहे. कुठलाही प्रेमपट बऱ्याच अंशी यशस्वी होत असतो. त्यामुळे मार्केटिंगचे हे स्वस्त फंडे वापरून आदित्य आणि त्याची टीम चित्रपट यशस्वी करण्याच्या पाठी लागली आहे. परंतु आदित्य चोप्राला हे माहिती नाही की, आजची जनता सर्व काही जाणते.


काय आहे 'बिग बॉस १९' टीझरमध्ये ?

छोट्या पडद्यावरील लोकप्रिय तरीही वादग्रस्त शो 'बिग बॉस १९'च्या चाहत्यांनी आतुरतेने वाट पाहिली आहे. आता या शोचा एक टीझर प्रदर्शित करण्यात आला आहे. या कार्यक्रमांमध्ये कोणकोणते



सेलिब्रिटीज सहभागी होणार याविषयी गुप्तता पाळण्यात आली असली तरी टीझरमध्ये भाईजान सलमान खानला पाहिल्यावर वाटत आहे की, यावेळी या शोमध्ये खूप मनोरंजन होणार आहे. म्हणजे तसे खुद्द सलमानच टीझरमध्ये सांगताना दिसतो आहे. सदर टीझरमध्ये सलमान खान एका राजनेत्याच्या वेशभूषेमध्ये असून प्रेक्षकांना जणू भाषण देत आहे. या टीझरमध्ये एक मोठा ट्रिस्ट प्रेक्षकांना पाहायला मिळणार आहे, तो म्हणजे घटतल्या लोकांचे सरकार. याचा अर्थ असा आहे की, यावेळी बिग बॉसच्या घरात सहभागी झालेले स्पर्धक

घराचे सरकार चालवणार आहेत आणि त्यांच्या मतानुसार घर चालणार आहे. आत्तापर्यंतच्या बिग बॉसच्या सीझनमध्ये असे कधी घडले नव्हते. सलमान टीझरमध्ये म्हणतो की, मित्र आणि शत्रू, तयार व्हा कारण यावेळी घरच्यांचे सरकार आहे. खूप मजा येणार आहे यार. कधी हा शो सुरू होत आहे? तर येत्या २४ ऑगस्टपासून हा शो सुरू होत आहे, जो जानेवारी २०२६ पर्यंत चालणार आहे. सूत्रांच्या माहितीप्रमाणे या सीझनमध्ये सहभागी होण्यासाठी आत्तापर्यंत मीरा देवस्थळे, लता सबरवाल, अपूर्वा मुखीजा, पूरव झा, नील मोटवानी, अरहान अंसारी, शशांक व्यास, खुशी दुबे, शरद मल्होत्रा, मून बनर्जी, गौव तनेजा उर्फ फ्लायिंग बीस्ट, राम कपूर आणि गौतमी कपूर या सेलिब्रिटीजशी संपर्क साधला गेला आहे.



'अॅनिमल' या चित्रपटातील भाभी नंबर २ मुळे लोकप्रिय व प्रसिद्ध झालेली अभिनेत्री तृषी डिमरीचा 'धडक २' हा सिनेमा कालच प्रदर्शित झाला आहे. त्याचे बॉक्स ऑफिस भविष्य लवकरच कळेल. परंतु तृषीच्या हातामध्ये सध्या आणखी काही चांगले चित्रपट आहेत, जे पुढच्या काही काळात प्रदर्शित होणार आहेत.

दिग्दर्शक विशाल भारद्वाज यांचा आगामी अंक्सन चित्रपट 'अर्जुन उस्तात' मध्ये तृषी प्रेक्षकांना दिसणार आहे. खास गोष्ट ही की, या सिनेमामध्ये ती केवळ अॅक्शन करणार नसून स्टार शाहिद कपूरसह पहिल्यांदा मोठ्या पडद्यावर चमकणार आहे. साजिद नाडियाडवाला यांची चित्रसंस्था हा चित्रपट बनवत असून, त्याची कथा अंडरवर्ल्डवर आधारित आहे. सुरेश त्रिवेणी दिग्दर्शित 'मां बहन' या विनोदी सिनेमामध्ये देखील तृषी काम करत आहे. यामध्ये तिच्यासह माधुरी दीक्षित

तृषीचे तारे बुलंद



आहे, जी तृषीच्या आईची भूमिका करत आहे. हा सिनेमा ओटीटी प्लॅटफॉर्मवर प्रदर्शित होणार आहे. दिग्दर्शक संदीप रेड्डी वांगा यांचा बिग बजेट चित्रपट 'स्पिरिट'मध्ये तृषी प्रभाससह रोमांस करताना दिसले. दीपिका पदुकोणने हा सिनेमा सोडल्यानंतर तो तृषीच्या झोळीत येऊन पडला आहे. वांगा यांच्या अॅनिमल पार्क या 'अॅनिमल'चा सिक्केल असलेल्या सिनेमामध्ये देखील तृषीची निवड झाली आहे. एवढ्या काय तर तृषीचे तारे सध्या बुलंद आहेत.



सिनेमाविषयी. १९ सप्टेंबर रोजी 'निशानची' सिनेमागृहांमध्ये प्रदर्शित होणार असून, या चित्रपटामध्ये मोनिका पवार, मोहम्मद झीशन अय्युब, कुमुद मिश्रा आणि वेधिका पिंटू आदी कलाकार प्रमुख भूमिकांमध्ये दिसणार आहेत. हा सिनेमा एक ब्लॅक कॉमेडी थ्रिलर आहे. चित्रपटाच्या कथेविषयी सांगायचे तर गुहेगारी, वासना आणि शक्तिप्रदर्शन हा या सिनेमाचा विषय आहे. यामध्ये दोन जुळे भाऊ वैरी म्हणून एकमेकांसमोर उभे राहतात. १९ सप्टेंबर रोजी अक्षय कुमार आणि अरशद वारसी अभिनीत कोर्टरूम ड्रामा असलेला 'जॉनी एलएलबी ३' देखील प्रदर्शित होत आहे. त्यामुळे अक्षय विरुद्ध अनुराग हा सामना बॉक्स ऑफिसवर होणार आहे.

अक्षय विरुद्ध अनुराग

'गॅम्स ऑफ वासेपूर' सारखा चित्रपट बनवणारा आणि कायम कुठल्या ना कुठल्या विषयावर वादग्रस्त वक्तव्य करणारा दिग्दर्शक अनुराग कश्यपचा कुठलाही सिनेमा गेल्या अनेक काळापासून प्रदर्शित झालेला नाही. परंतु नुकतेच अनुरागने आपल्या आगामी चित्रपट 'निशानची' घोषणा केली आहे. या सिनेमाची चर्चा बरेच महिने सुरू होती.

'निशानची' फर्स्ट लुक पोस्टर समोर आले असून, त्यावर चित्रपटाच्या प्रदर्शनाची तारीखसुद्धा जाहीर करण्यात आली आहे. जाणून घेऊया, या सिनेमाविषयी. १९ सप्टेंबर रोजी 'निशानची' सिनेमागृहांमध्ये प्रदर्शित होणार असून, या चित्रपटामध्ये मोनिका पवार, मोहम्मद झीशन अय्युब, कुमुद मिश्रा आणि वेधिका पिंटू आदी कलाकार प्रमुख भूमिकांमध्ये दिसणार आहेत. हा सिनेमा एक ब्लॅक कॉमेडी थ्रिलर आहे. चित्रपटाच्या कथेविषयी सांगायचे तर गुहेगारी, वासना आणि शक्तिप्रदर्शन हा या सिनेमाचा विषय आहे. यामध्ये दोन जुळे भाऊ वैरी म्हणून एकमेकांसमोर उभे राहतात. १९ सप्टेंबर रोजी अक्षय कुमार आणि अरशद वारसी अभिनीत कोर्टरूम ड्रामा असलेला 'जॉनी एलएलबी ३' देखील प्रदर्शित होत आहे. त्यामुळे अक्षय विरुद्ध अनुराग हा सामना बॉक्स ऑफिसवर होणार आहे.

पालिकेच्या पाणी खात्यातील कामगार १ नोव्हेंबरला संपावर

■ मुंबई

सफाई कामगारांनंतर आता मुंबई महापालिकेच्या पाणी खात्यातील कामगारांनी आपल्या विविध मागण्यांसाठी आंदोलनाचे हत्यार उपसले आहे. वरळीतील अभियांत्रिकी संकुलात संतस कामगारांनी नुकतीच निदर्शने करत विविध मागण्या केल्या. आपल्या मागण्यांची अंमलबजावणी ३१ ऑक्टोबरपर्यंत झाली नाही तर १ नोव्हेंबर रोजी पाणी खात्यातील सर्व कामगार संपावर जातील, असा इशारा द म्युनिसिपल युनियनने दिला. सफाई आणि परिवहन

खात्यातील कंत्राटीकरण विरोधात स्वच्छता कामगारांनी दिलेल्या यशस्वी लढ्यानंतर आता पाणी खात्यातील कामगारही विविध मागण्यांसाठी आक्रमक झाले आहेत. पाणी खात्यातील कामगारांचे अनेक प्रश्न प्रलंबित आहेत. खात्यातील अनेक पदे रिक्त असल्यामुळे निदर्शने करत विविध मागण्या केल्या. आपल्या मागण्यांची अंमलबजावणी ३१ ऑक्टोबरपर्यंत झाली नाही तर १ नोव्हेंबर रोजी पाणी खात्यातील सर्व कामगार संपावर जातील, असा इशारा द म्युनिसिपल युनियनने दिला. सफाई आणि परिवहन

वरळीच्या अभियांत्रिकी संकुलात निदर्शने

देणे, कामगारांना घाणकाम भत्ता द्यावा, मानीव कायमत्व व गोपनीय अहवालाची प्रत,प्रतवारी कामगारांना देणे,समान कामाला समान वेतन द्यावे, कामगारांना कर्तव्यसूची देणे, अतिकालीन भत्त्याचे योग्य पद्धतीने अधिदान करावे, चौकीवरून कामाच्या ठिकाणी ये-जा करण्यासाठी वाहन उपलब्ध करावे तसेच चौक्यांची पुर्नबांधणी करून आवश्यक त्या सुविधा उपलब्ध करण्याचीही मागणी या कामगारांनी केली आहे. या मागण्या पूर्ण न झाल्यास १ नोव्हेंबर रोजी संप करण्याचा निर्णय कामगारांनी केला आहे.

बारामतीत एसटी बसमध्ये प्रवाशावर कोयत्याने हल्ला

■ बारामती

बारामतीहून इंदापूरला जाणाऱ्या एसटी बसमध्ये एका प्रवाशावर कोयत्याने हल्ला झाला. ही घटना आज सकाळच्या सुमारास घडली. ही बस इंदापूर आगाराची होती. बस कोटेवाडी परिसरात आली असता, एका तरुणाने बाजूला बसलेल्या तरुणावर अचानक कोयत्याने वार केले. प्रवाशांनी भरलेल्या बसमध्ये ही घटना घडल्याने बसमध्ये गोंधळ उडाला. यानंतर हल्लेखोराने त्याच कोयत्याने स्वतःवर देखील वार करण्याचा प्रयत्न केला. तो स्वतःच्या गळ्यावर वार करणार इतक्यात बसमधील काही प्रवाशांनी प्रसंगावधान दाखवत त्याला अडवले आणि पोलिसांच्या स्वाधीन केले. पोलिसांनी या हल्लेखोराला ताब्यात घेतले व त्याची कसून चौकशी करण्यास सुरुवात केली.

मतदार याद्यावरून संसदेच्या दोन्ही सभागृहात गोंधळ! कामकाज तहकूब

■ नवी दिल्ली

संघदेच्या पावसाळी अधिवेशनात आज दोन्ही सभागृहात बिहार मतदार याद्या पुनर्पडताळणीवरून झालेल्या गोंधळामुळे कामकाज दिवसभरासाठी तहकूब करावे लागले. लोकसभेप्रमाणेच राज्यसभेतही याच मुद्द्यावर गदारोळ झाला. त्यामुळे दिवसभर कामकाज झाले नाही. राज्यसभेत आज कामकाजाला सुरुवात झाल्यानंतर उपाध्यक्ष हरिवंश यांनी आपल्याकडे ३० स्थान प्रस्ताव आले असून आपण ते फेटाळत असल्याचे म्हटल्याने गोंधळाला सुरुवात झाली. बिहार मतदार याद्या पुनर्पडताळणीवर चर्चा घेता येणार नाही, असे त्यांनी सांगितल्यानंतर गोंधळ अधिकच

वाढला. त्यानंतर राज्यसभेचे कामकाज आधी १२ वाजेपर्यंत तहकूब करण्यात आले. त्यानंतर १२ वाजता कामकाज सुरू झाल्यावरही गोंधळ सुरुच राहिल्याने कामकाज दिवसभरासाठी तहकूब करण्यात आले. लोकसभेचे कामकाज आज सकाळी सुरू झाले. त्यानंतर अध्यक्ष ओम बिरला यांनी प्रश्नोत्तराचा तास पुकारला. यावर विरोधी पक्षांनी आक्षेप घेत बिहार मतदार याद्या पुनर्पडताळणीवर चर्चा घेण्याची मागणी केली. अध्यक्षानी प्रश्नोत्तराचा तास पुढे चालूच ठेवल्याने विरोधकांनी गोंधळ घातला. त्यामुळे सभागृहाचे काम २ वाजेपर्यंत तहकूब करण्यात आले. पुन्हा काम सुरू झाल्यानंतरही गोंधळ सुरुच राहिल्याने अध्यक्षानी लोकसभेचे कामकाज दिवसभरासाठी तहकूब केले.

हिमाचलमध्ये दरडी कोसळल्या ३१७ रस्ते बंद! शाळा-कॉलेज बंद

■ सिमला

हिमाचल प्रदेशमध्ये सध्या जोरदार पाऊस सुरू असून त्यामुळे जागोजागी दरडी कोसळल्या आहेत. यामुळे दोन राष्ट्रीय महामार्गांसह लहान मोठे मिळून ३१७ मार्ग बंद झाले आहेत. अनेक ठिकाणी वीजपुरवठाही बंद पडला आहे.

हिमाचल प्रदेशात सर्वाधिक १७४ रस्ते मंडी जिल्ह्यात बंद पडले आहेत. किरतपूरहून मनालीला जाणाऱ्या महामार्गावर समलेटूजवळ दरड कोसळली. त्यामुळे चंदीगढला जाणारी वाहने नौणी-स्वारघाट मार्गाने वळवण्यात आली. शाहपूर येथील बोडू सारना तालुक्यात सारना गावातील एका व्यक्तीचे घर कोसळले.

मंडी जवळ पंडोह बांध जवळ दरड कोसळल्याने चंदीगढ मनाली महामार्गही बंद झाला आहे. भरमौर-पठाणकोट हायवेही बंद झाला असून, चंबा ते तिसा मार्गही बंद झाला आहे. नकरोड-चांजुसह अनेक मार्गावर दरड कोसळल्याने रस्त्यांवर माती व दगड आले आहेत. त्यांना हटवण्याचे काम सुरू करण्यात आले. आज हिमाचल प्रदेशातील शाळा, महाविद्यालये व आंगणवाड्या बंद ठेवण्याचा निर्णय घेण्यात आला. हिमाचल प्रदेशातील पावसाचा फटका येथील वीजपुरवठ्यालाही बसला. अनेक ठिकाणी ट्रान्सफॉर्मर व विजेचे खांब पडल्याने अनेक भाग अंधारातच राहिले. पावसामुळे गेल्या महिन्याभरात १७३ लोकांचा बळी गेला आहे.

गुप्तचर विभागाच्या अधिकाऱ्याची बहिणीसह विष पिऊन आत्महत्या

■ लखनौ

गाझियाबादमध्ये गुप्तचर विभागात (आयबी) कार्यरत असलेल्या २८ वर्षीय अधिकाऱ्याने आपल्या बहिणीसोबत विष पिऊन आत्महत्या केली. अविनाश कुमार असे मृत आयबी अधिकाऱ्याचे नाव आहे. तर अंजली कुमार (२५) असे त्यांच्या बहिणीचे नाव आहे. ही घटना कविनगर पोलीस स्थानकाच्या हद्दीतील गोविंदपूरमधली एच ब्लॉकमध्ये



घडली. काल सायंकाळच्या सुमारास अविनाश आणि त्यांची बहीण अंजली यांनी राहत्या घरात विष पिऊन आपले जीवन

संपवले. या घटनेची माहिती मिळताच कविनगर पोलीस घटनास्थळी दाखल झाले. त्यांनी दोघांचेही मृतदेह ताब्यात घेऊन शवविच्छेदनासाठी रुग्णालयात पाठवले. दरम्यान, अविनाशची आई २००७ साली वारली. त्यानंतर त्याच्या वडिलांनी दुसरे लग्न केले. सावत्र आई दोघांचाही छळ करत होती. यामुळे दोघांनीही आत्महत्या करण्याचा निर्णय घेतला, असा आरोप अविनाशच्या मावशीने केला आहे.

झिशन सिद्दीकी यांना धमकी देणाऱ्याला अटक

■ मुंबई

माजी मंत्री बाबा सिद्दीकी यांच्या हत्येनंतर त्यांचे पुत्र आणि माजी आमदार झिशन सिद्दीकी यांना ई-मेलद्वारे जीवे मारण्याची धमकी देण्यात आली होती. या प्रकरणी मुंबई पोलिसांच्या गुन्हे शाखेने मोहम्मद दिलशाद नावेद या आरोपीला मुंबई विमानतळावरून अटक केली आहे. पोलिसांनी त्याच्याविरोधात लुकआऊट सक््युलर जारी करण्यात आले होते.

२१ एप्रिल रोजी झिशन सिद्दीकी यांच्या ई-मेलवर पहिली धमकी आली होती. सहा तासांनी दुसऱ्या ई-मेलद्वारे पुन्हा धमकी देत १० कोटी रुपयांच्या खंडणीची मागणी करण्यात आली. यावेळी दारूद टोळीच्या नावाचा उल्लेखही करण्यात आला होता. त्यानंतर झिशन सिद्दीकी यांनी तत्काळ वाद्रे पोलीस ठाण्यात तक्रार दाखल केली. त्यानंतर पोलिसांनी तातडीने तपास सुरू करत सिद्दीकी यांचा जबाब नोंदवला होता. या प्रकरणाचा तपास करत पोलिसांनी आरोपी नावेदला अटक केली.

मान्सूनच्या दुसऱ्या टप्प्यात जोरदार पाऊस कोसळणार

■ नवी दिल्ली

यंदा मान्सूनच्या दुसऱ्या टप्प्यात म्हणजे ऑगस्ट ते सप्टेंबर या काळात सरासरीपेक्षा अधिक पाऊस पडणार असल्याचा अंदाज भारतीय हवामानशास्त्र विभागाचे व्यक्त केला आहे. त्यामुळे यावर्षी गणेशोत्सवातही जोरदार पाऊसधारा कोसळण्याची शक्यता आहे.

भारतीय हवामानशास्त्र विभागाचे महासंचालक मृत्युंजय महापात्रा यांनी एका पत्रकार परिषदेत सांगितले की, ईशान्य आणि पूर्व भारताच्या भागातील राज्ये सोडली तर देशात बहुतांश भागांत या ऑगस्टमध्ये सरासरीइतका पाऊस पडेल. यंदा मान्सून दाखल झाल्यापासून जून-जुलैमध्ये

सरासरीपेक्षा अधिक पाऊस झाला असून, हिमाचल प्रदेशात प्रचंड नुकसान झाले आहे. गुडवारी गुजरातमध्ये पावसाचा जोर वाढला असून, सरदार सरोवर धरणाचे पाच दरवाजे उघडण्यात आले. या प्रकल्पात पाणीपातळी १३१ मीटरपर्यंत पोहोचली आहे. राजस्थानातही बहुतांश भागांत पाऊस सुरू असून, मोठ्या नद्या धोक्याच्या पातळीवरून वाहत आहेत. सखल भागांत पाणी साचल्याने अनेक गावांत जनजीवन विस्कळीत झाले आहे. गुजरात, राजस्थानसह उत्तर भारतात उद्या २ ऑगस्टपर्यंत बहुतांश भागांत पावसाची शक्यता हवामान विभागाचे व्यक्त केली आहे. दिल्लीत ३ ऑगस्टपर्यंत दिवसभर मध्यम स्वरूपाच्या पावसाची शक्यता आहे.

वानरवेडे स्टेडियमच्या क्रिकेट संग्रहालयात गावस्करांचा पुतळा

■ मुंबई

मुंबई क्रिकेट असोसिएशनच्या (एमसीए) वानखेडे स्टेडियममध्ये एक क्रिकेट संग्रहालय उभारण्यात येणार आहे. या संग्रहालयात माजी भारतीय कर्णधार सुनील गावस्कर यांचा पुतळा बसवण्यात येणार आहे. त्याचबरोबर बीसीसीआय आणि एमसीएचे माजी अध्यक्ष शरद पवार यांचा पुतळादेखील येथे उभारण्यात येणार आहे. या संग्रहालयाचे नाव एमसीए शरद पवार क्रिकेट संग्रहालय असे ठेवण्यात आले असून त्याचे उद्घाटन या महिनाअखेरीस होणार आहे. एमसीएच्या या सन्मानाविषयी गावस्कर यांनी आपल्या भावना व्यक्त केल्या. ते म्हणाले की, माझा पुतळा नवीन एमसीए शरद पवार क्रिकेट संग्रहालयाच्या प्रवेशद्वारावर ठेवण्याचा निर्णय एमसीएने घेतला आहे. मी एमसीएचा आभारी आहे. त्यांच्यामुळे मी क्रिकेटमध्ये माझे पहिले पाऊल टाकले आणि नंतर मला देशासाठी खेळण्याची संधी मिळाली. मी किती आनंदी आहे हे शब्दांत सांगू शकत नाही.



शेअर बाजारात घसरण गुंतवणूकदारांना फटका

■ मुंबई

मुंबई शेअर बाजाराच्या निंदे शांकात आज ५८६ अंकांची घसरण झाल्याने गुंतवणूकदारांना मोठा फटका बसला. राष्ट्रीय शेअर बाजाराच्या निफटीतही २०० अंकांनी घसरण झाली.

शेअर बाजारात आज ऑगस्ट महिन्याची सुरुवात काहीशा नकारात्मक वातावरणात झाली. औषधनिर्माण क्षेत्रातील कंपन्यांच्या समभागांची मोठ्या प्रमाणात विक्री झाल्यानेही अस्थिरतेत वाढ झाली. जागतिक पातळीवरील नकारात्मक वातावरण व अमेरिकेच्या आयातशुल्क घोषणेमुळे बाजारात मंदीचे वातावरण राहिले. या घसरणीमुळे गुंतवणूकदारांचे सुमारे ५.२१ लाख कोटींचे नुकसान झाल्याचा प्राथमिक अंदाज आहे.

कंगनाविरुद्धचा मानहानी खटला रद्द करण्यास हायकोर्टाचा नकार



■ चंदीगड

हिमाचल प्रदेशच्या खासदार तथा बॉलिवूड अभिनेत्री कंगना राणौतविरुद्धचा मानहानी खटला रद्द करण्यास नकार दिला. हा खटला रद्द व्हावा यासाठी कंगाने पंजाब-हरियाणा उच्च न्यायालयात याचिका दाखल केली होती. ही याचिका न्यायालयाने फेटाळत कंगनाला मोठा झटका दिला. २०२१

मध्ये कंगनाने एक्स पोस्ट करून भटिंडातील बहादुरगड जंझिया गावातील रहिवासी असलेल्या ८७ वर्षीय वृद्ध महिला राणी महिंदर कौर यांना १०० रुपये घेऊन सरकारविरोधी आंदोलनात सहभागी झाल्या, असे तिने म्हटले होते.

कंगनाच्या एक्स पोस्टनंतर कौर यांनी ४ जानेवारी २०२१ रोजी मानहानीचा खटला दाखल केला होता. या प्रकरणाची सुनावणी सुमारे १३ महिने चालली. भटिंडा न्यायालयाने कंगनाला समस बजावून तिला न्यायालयात हजर राहण्याचे आदेश दिले होते. यानंतर कंगाने पंजाब-हरियाणा उच्च न्यायालयात हा खटला रद्द व्हावा यासाठी याचिका दाखल केली होती.



‘टेरीफकंपा’च्या हादऱ्यांचे वास्तव



परखड प्रत्युत्तराने काय साधणार?



आयटी क्षेत्रासाठी धोक्याची घंटा?

माजी खासदार प्रज्वल रेवण्णा लैंगिक शोषण प्रकरणी दोषी

■ बंगलुरु

आपल्या मोलकणीचे लैंगिक शोषण करून त्याचे व्हिडिओ व्हायरल करणारा, जनता दल सेक्युलरचा माजी खासदार प्रज्वल रेवण्णा याला बंगलुरुच्या विशेष न्यायालयाने दोषी ठरवले आहे. त्याच्या शिक्षेची सुनावणी उद्या होणार आहे. प्रज्वल रेवण्णावर २०२१ पासून त्याच्या मोलकणीचे लैंगिक शोषण केल्याचा आरोप आहे. याचे व्हिडिओ व्हायरल झाल्यावर तिने गेल्या वर्षी त्याच्या

विरोधात तक्रार दाखल केली. त्यानंतर प्रज्वल रेवण्णा जर्मीत पळून गेला होता. तो लोकसभेचा उमेदवार होता व त्याच्या प्रचारासाठी खुद्द पंतप्रधान नरेंद्र मोदी आले होते. तो परदेशातून आल्यानंतर त्याच्यावर विशेष न्यायालयात खटला चालवण्यात आला. न्यायालयाने या संदर्भातील सुनावणी १८ जुलै रोजी पूर्ण केली. मात्र काही कारणासाठी हा निकाल पुढे ढकलण्यात आला. आज न्यायालयाने त्याला बलात्कार, धमकी, अश्लील छायाचित्रे सार्वजनिक करणे अशा विविध गुन्ह्यांसाठी दोषी ठरवले आहे.

काँग्रेसने भगवत्या आतंकवादाचे नरेटिव्ह आणले! फडणवीसांची टीका

■ मुंबई

माजी पंतप्रधान मनमोहनसिंग यांच्या सरकारने भगवा आतंकवादाचे नरेटिव्ह तयार केले आणि हिंदू समाजाला दहशतवादी ठरवले. त्याचवेळी हा छत्रपती शिवाजी महाराज यांचा भगवा असल्याची आठवण आली नव्हती का? असा प्रश्न मुख्यमंत्री देवेंद्र फडणवीस यांनी उपस्थित केला. फडणवीस पुढे म्हणाले की, मालेगाव प्रकरणाच्या निकालानंतर सर्वांच्या लक्षात आले असेल की, काँग्रेसने हिंदू टेरर किंवा भगवा आतंकवाद असे जाणीवपूर्वक नरेटिव्ह तयार केला होता, तो पूर्णपणे उद्ध्वस्त झाला आहे.

१९९० च्या दशकाच्या उत्तरार्धात आणि २००० च्या सुरुवातीच्या काळात संपूर्ण जगात मोठ्या प्रमाणावर आतंकवादी हल्ले झाले. अमेरिका, युरोप आणि भारतामध्येही काही हल्ले घडले. या हल्ल्यांचे धागेदोरे थेट पाकिस्तानपर्यंत जात होते. त्यातूनच एक इस्लामिक टेररिझम अशा पद्धतीची भावना तयार झाली. ही भावना भारताने तयार केलेली नव्हती. मात्र, जगभरात या संकल्पनेचा स्वीकार होत असताना, काँग्रेसला आपल्या व्होट बँकवर याचा विपरीत परिणाम होतो आहे, असे जाणवले. म्हणूनच त्यांनी एक वेगळा नरेटिव्ह तयार केला. सर्व मुसलमान दहशतवादी आहेत, असे कोणीही म्हणत नव्हते.

॥ भावपूर्ण श्रद्धांजली ॥

प्रेम देऊनी जगाला जवळ केले सर्वांना, न उरली साथ आम्हाला, आठवण येते क्षणाक्षणाला, कल्पनेतही नव्हते तुमचे जाणे, अश्रुंने राहिले जीवन गाणे, आता फक्त एकच उरले तुमच्या स्वप्न पूर्ती साठी अखंड झटणे , तुमच्या स्मृतींना आमची भावपूर्ण आदरांजली.

दिवंगत शिवाजीराव भागवत साळवे

निर्वाणदिन: 0२/0८/२0२४
संस्थापक : प्रियदर्शिनी इंदिरा गांधी एज्युकेशन सोसायटी संचलित सावित्रीबाई फुले विद्यानिकेतन हाय स्कूल व ज्युनियर कॉलेज श्री शिवाजीराव साळवे विद्यालय

॥ प्रथम स्मृतिदिन ॥

- शोकाकुल -

आयु. आशा शिवाजीराव साळवे (पत्नी) व आयु. श्रेयष शिवाजीराव साळवे (नातू)
आयु. ज्योती साळवे भोर(मुलगी), आयु. भारती साळवे कडलक(मुलगी), आयु. गजानन र.भोर(जावई), आयु. राजेश भि. कडलक(जावई), आयु. श्रेयाली शिवाजीराव साळवे(नात), आयु. पूर्वी राजेश कडलक(नात)